

ईरान के चाबहार पोर्ट का लाभ किसी भी सूरत में नहीं खोना चाहता भारत

पाकिस्तान को बायपास कर अफगानिस्तान व सेंट्रल एशिया के मार्केट को पकड़ने के लिए चाबहार की बड़ी अहमियत है

—जाल खंबाता—
—राष्ट्रदूत दिल्ली ब्यूरो—
नई दिल्ली, 3 मई। भारत के लिए रणनीतिक चाबहार बंदरगाह परियोजना एक सपना थी, क्योंकि इससे वह पाकिस्तान को बायपास कर अफगानिस्तान और मध्य एशिया तक सीधे पहुँच सकता था। अब, अमेरिकी प्रतिबंधों की छूट समाप्त होने के बाद, ये उम्मीदें संकट में हैं। लेकिन ऐसा लगता है कि भारत के पास अभी भी एक ट्रिक बची है।

उत्तर-पश्चिम में शत्रुदेश पाकिस्तान के होने का अर्थ है कि भारत को अफगानिस्तान और लाजपट मध्य एशियाई बाजार तक सीधा मार्ग न मिले। इस बाधा को पार करना जरूरी था। वर्ष 2003 में भारत ने ईरान के साथ चाबहार पोर्ट विकसित करने के लिए बातचीत शुरू की। एक दशक बाद, बंदरगाह के दो टर्मिनलों में से एक का संचालन करने के लिए साझेदारी

■ अमेरिका ने चाबहार बंदरगाह प्रोजेक्ट पर प्रतिबंध लगाकर छूट दी हुई थी। यह छूट गत सप्ताह समाप्त हो गई। इससे चाबहार प्रोजेक्ट के भविष्य पर संकट के बादल छा गए हैं।

■ भारत ने "टैक्नीकल प्रोग्रैमेटिज़्म" की नीति अपनाते हुए इस गतिरोध को दूर करने का रास्ता निकाला है। भारत अस्थाई रूप से चाबहार प्रोजेक्ट की अपनी हिस्सेदारी एक ईरानी ठी ईकाई को ट्रांसफर करेगा, प्रतिबंध काल के लिए। जब प्रतिबंध हट जाएंगे तो पोर्ट का नियंत्रण वापस भारत के पास आ जाएगा।

■ अमेरिकी राष्ट्रपति ट्रंप से टकराव से बचते हुए जियो पोलिटिकल वास्तविकता के साथ संतुलन प्रधानमंत्री मोदी की विदेश नीति की विशेषता मानी जाती है।

औपचारिक रूप से स्थापित की गई। लेकिन इस सप्ताह की शुरुआत में परियोजना पर लगाए गए प्रतिबंधों पर अमेरिकी छूट की अवधि समाप्त होने

के साथ ही, भारत फिर से शुरुआती स्थिति में पहुँच गया, लेकिन पूरी तरह नहीं। यहाँ पर दिल्ली ने मास्टरस्ट्रोक खेला।

सीमित विकल्पों के बीच, भारत अब अपनी हिस्सेदारी अस्थायी रूप से एक स्थानीय ईरानी इकाई को हस्तांतरित करने पर विचार कर रहा है। रिपोर्ट के अनुसार, इस व्यवस्था में ईरानी इकाई प्रतिबंधों की अवधि के दौरान, संचालन का प्रबंधन करेगी। जब प्रतिबंध हटा दिए जाएंगे, नियंत्रण वापस भारत के पास जाएगा। विशेषज्ञ इसे "रणनीतिक व्यावहारिकता" (टैक्निकल प्रोग्रैमेटिज़्म) कह रहे हैं।

यह संकेत देता है कि दिल्ली लंबी अवधि के लिए तैयार है, जैसे क्रिकेट में टेस्ट मैच खेलते समय धैर्य बनाए रखा जाता है।

यही भारत की खेल योजना है। इस योजना के अनुसार, भारत चाबहार से पीछे भी नहीं हटेंगा, तथा ट्रंप के साथ टकराव से भी बच जायेगा। यह वही कला है, जिसे भारत ने प्रधानमंत्री नरेंद्र मोदी के नेतृत्व में एक सनकी अमेरिकी (श्रेष्ठ अंतिम पृष्ठ पर)

भारत ने विश्व का पहला ऑप्टोसार सैटेलाइट लॉन्च किया

नई दिल्ली, 03 मई। प्रधानमंत्री मोदी ने रविवार को दुनिया के पहले ऑप्टोसार सैटेलाइट "मिशन दृष्टि" के सफल प्रक्षेपण की सराहना की है। बंगलूरु स्थित अंतरिक्ष स्टार्टअप गैलेक्सआई ने इस उपग्रह को बनाया है।

■ आधुनिक तकनीक का यह उपग्रह किसी भी मौसम/बादलों के बीच व रात के अंधेरे में धरती की स्पष्ट तस्वीरें लेने में सक्षम है।

गैलेक्सआई के मिशन दृष्टि उपग्रह को रविवार को कैलिफोर्निया से स्पेसएक्स के फाल्कन 9 रॉकेट के जरिए सफलतापूर्वक अंतरिक्ष में भेजा गया। यह भारत में किसी निजी संस्थान की ओर से बनाया गया अब तक का सबसे बड़ा उपग्रह है। प्रधानमंत्री ने इस उपलब्धि को भारत के लिए गौरवशाली बताया है। (श्रेष्ठ अंतिम पृष्ठ पर)

होर्मुज़ पर ईरान नये कानून की तैयारी में

तेहरान, 03 मई। मध्य पूर्व में जारी तनाव के बीच ईरान अब होर्मुज़ जलडमरूमध्य को लेकर नया कानून लाने की तैयारी में है। ईरानी संसद के उपाध्यक्ष हमीदरेजा हाजी-बाबाई ने संकेत दिया है कि प्रस्तावित कानून के तहत इजरायल से जुड़े जहाजों के इस अहम समुद्री मार्ग से गुजरने पर रोक लगाई जा सकती है।

उन्होंने कहा कि इस प्रस्ताव में दुश्मन देशों के जहाजों के लिए कड़े प्रावधान शामिल किए गए हैं। ऐसे जहाजों को जलडमरूमध्य से गुजरने के लिए युद्ध से जुड़े नुकसान की भरपाई

■ इजरायल से जुड़े जहाजों के गुजरने पर रोक तथा दुश्मन देशों के जहाजों से युद्ध से नुकसान की भरपाई के संकेत।

करनी पड़ सकती है। इसके साथ ही अन्य देशों के जहाजों को भी ईरान से पूर्व अनुमति लेना अनिवार्य किया जा सकता है।

हाजी-बाबाई के मुताबिक, युद्ध के बाद क्षेत्रीय हालात बदल चुके हैं और अब होर्मुज़ में जहाजों की आवाजाही पहले जैसी नहीं रहेगी। उनका कहना है कि यह कदम राष्ट्रीय सुरक्षा और रणनीतिक हितों को ध्यान में रखकर उठाया जा रहा है।

अगर यह कानून लागू होता है तो (श्रेष्ठ अंतिम पृष्ठ पर)

ईरान ने अमेरिका को 14 सूत्री शांति प्रस्ताव भेजा

ट्रंप ने कहा कि लगता नहीं ईरान से बात बन पाएगी, शांति प्रस्ताव की गहराई से समीक्षा करेंगे

■ ईरान के प्रस्ताव में आक्रमण नहीं करने की गारंटी, नाकाबंदी हटाने तथा लेबनान सहित, मोर्चा पर युद्ध समाप्त करने की माँग की गई है।

■ निक स्टीवर्ट ईरान के साथ युद्ध समाप्त करने के लिए काम कर रही टीम में शामिल हो गए हैं। वे तेजतर्रार और अनुभवी नीति विशेषज्ञ हैं। ट्रंप के पहले कार्यकाल में वे विदेश विभाग के सदस्य थे।

वाशिंगटन/दोहा/तेहरान, 03 मई। ईरान ने अमेरिका को नया शांति प्रस्ताव भेजा है। यह प्रस्ताव 14 सूत्रीय है। अमेरिका के राष्ट्रपति डॉनल्ड ट्रंप ने स्वीकार किया है कि यह प्रस्ताव मिल चुका है। उन्होंने शनिवार को पाम बीच इंटरनेशनल एयरपोर्ट के रनवे पर पत्रकारों को यह जानकारी दी। ट्रंप ने साफ किया कि उन्हें अभी भी नहीं लग रहा कि ईरान से बात बन पाएगी। उन्होंने कहा कि वे शांति प्रस्ताव की गहराई से समीक्षा करेंगे। इस बीच अमेरिका-इजरायल के फरवरी के आखिर में किए गए सैन्य हमले के बाद होर्मुज़ जलडमरूमध्य में संकट लगातार गहरा रहा है। कतर के प्रधानमंत्री ने ईरान के विदेशमंत्री से सूझबूझ से काम लेने की सलाह दी है।

सीबीएस न्यूज, फॉक्स न्यूज, अल जजीरा और तसनीम की रिपोर्ट के अनुसार, राष्ट्रपति ट्रंप ने पत्रकारों को बताया कि ईरान ने अभी-अभी प्रस्ताव भेजा है। बावजूद इसके उन्हें नहीं लगता कि ईरान समझौता कर पाएगा। इसमें आक्रमण न करने की गारंटी, नाकाबंदी हटाने और लेबनान सहित सभी मोर्चों पर युद्ध समाप्त करने की माँग की गई थी। उन्होंने कहा, "मैंने इसे अभी देखा नहीं है। मैं प्रस्ताव की समीक्षा करूँगा। इसके बाद ही हमारे रूख की मीडिया को

आधिकारिक जानकारी दी जाएगी। ट्रंप ने पत्रकारों से बातचीत के कुछ समय बाद ट्विटर सोशल पर लिखा, "मुझे नहीं लगता कि ईरान का शांति प्रस्ताव स्वीकार्य होगा। ईरान ने पिछले 47 वर्षों में मानवता और दुनिया के साथ जो कुछ भी किया है, उसके लिए उसने अभी पूरी कीमत नहीं चुकाई है। उन्होंने कहा कि ईरान में सब कुछ तबाह हो चुका है। वह समझौता करने के लिए लालायित है।" उन्होंने दुहराया कि अगर अमेरिका ईरान से हट भी जाए तो भी तबाह हुए मुल्क को खड़ा होने में 20 साल लग जाएंगे।

ट्रंप ने कहा, मुश्किल यह है कि यही समझ में नहीं आ रहा कि इस समय ईरान का सर्वमान्य नेता कौन है। कभी कोई आगे आ जाता है तो कभी कोई। ऐसी स्थिति में इस बात की पक्की संभावना है कि अमेरिका फिर से कुछ ठिकानों पर सैन्य हमले शुरू कर सकता

है। अगर ईरान ने कोई बेजा हरकत की तो उसके लिए बहुत बुरा होगा। ट्रंप की हमले की टिप्पणी के बाद ईरान के इस्लामिक रिवोल्यूशनरी गार्ड कॉर्प्स (आईआरजीसी) ने कहा कि वह अमेरिका के साथ फिर से युद्ध के लिए तैयार है।

इस बीच वाइट हाउस ने शनिवार को पुष्टि की कि निक स्टीवर्ट ईरान के साथ युद्ध समाप्त करने के लिए काम कर रही राजनयिक टीम में शामिल हो गए हैं। वे राष्ट्रपति ट्रंप के पहले कार्यकाल के दौरान विदेश विभाग के सदस्य रहे हैं। वे तेजतर्रार और अनुभवी नीति विशेषज्ञ हैं। वे विशेष दूत स्टीव विल्कॉफ की प्रतिभाशाली टीम के अहम सदस्य हैं।

इस समय तक चले हालात और कतर के प्रधानमंत्री मोहम्मद बिन अब्दुल (श्रेष्ठ अंतिम पृष्ठ पर)

भारत व चीन के कैलाश मानसरोवर यात्रा संचालन पर नेपाल ने आपत्ति जताई

बालेन सरकार ने दोनों देशों को पत्र लिख कर नेपाल की भूमि पर सड़क निर्माण, व्यापार व तीर्थयात्रा नहीं करने को कहा

काठमांडू, 03 मई। नेपाल की बालेन सरकार ने लिपुलेक पास से भारत और चीन के बीच कैलाश मानसरोवर यात्रा संचालन किए जाने पर आपत्ति जताते हुए दोनों देशों को कूटनीतिक पत्र भेजा है।

नेपाल के विदेश मंत्रालय के प्रवक्ता लोक बहादुर पौडेल क्षेत्री ने जानकारी दी कि नेपाल सरकार ने लिपुलेक क्षेत्र से कैलाश मानसरोवर यात्रा संचालन करने की योजना पर औपचारिक आपत्ति दर्ज कराते हुए भारत और चीन, दोनों को पत्र भेजा है।

नेपाल के विदेश मंत्री शिशिर खनाल ने फोन पर बताया कि इस विषय पर सभी राजनीतिक दलों से परामर्श करने के बाद

■ नेपाल सरकार ने कहा कि 1816 की सुगौली संधि के अनुसार, महाकाली नदी के पूर्व स्थित लिम्पियाधुरा, लिपुलेक और कालापानी नेपाल के अभिन्न भूभाग हैं और इस विषय पर नेपाल सरकार पूरी तरह स्पष्ट और अडिग है।

नेपाल की आधिकारिक स्थिति दोनों देशों को अवगत करा दी गई है। विदेश मंत्रालय द्वारा जारी प्रेस विज्ञापन में कहा गया है कि नेपाली भूमि लिपुलेक के माध्यम से प्रस्तावित कैलाश मानसरोवर यात्रा के संबंध में नेपाल सरकार ने अपना स्पष्ट रुख और चिंता भारत तथा चीन, दोनों पक्षों को कूटनीतिक माध्यम से पुनः जानकारी

करा दी है। सरकार ने यह भी दोहराया है कि 1816 की सुगौली संधि के अनुसार, महाकाली नदी के पूर्व स्थित लिम्पियाधुरा, लिपुलेक और कालापानी नेपाल के अभिन्न भूभाग हैं और इस विषय पर नेपाल सरकार पूरी तरह स्पष्ट और अडिग है। (श्रेष्ठ अंतिम पृष्ठ पर)

भारत ने विश्व का पहला ऑप्टोसार सैटेलाइट लॉन्च किया

नई दिल्ली, 03 मई। प्रधानमंत्री मोदी ने रविवार को दुनिया के पहले ऑप्टोसार सैटेलाइट "मिशन दृष्टि" के सफल प्रक्षेपण की सराहना की है। बंगलूरु स्थित अंतरिक्ष स्टार्टअप गैलेक्सआई ने इस उपग्रह को बनाया है।

■ आधुनिक तकनीक का यह उपग्रह किसी भी मौसम/बादलों के बीच व रात के अंधेरे में धरती की स्पष्ट तस्वीरें लेने में सक्षम है।

गैलेक्सआई के मिशन दृष्टि उपग्रह को रविवार को कैलिफोर्निया से स्पेसएक्स के फाल्कन 9 रॉकेट के जरिए सफलतापूर्वक अंतरिक्ष में भेजा गया। यह भारत में किसी निजी संस्थान की ओर से बनाया गया अब तक का सबसे बड़ा उपग्रह है। प्रधानमंत्री ने इस उपलब्धि को भारत के लिए गौरवशाली बताया है। (श्रेष्ठ अंतिम पृष्ठ पर)

भाजपा के झंडे वाले दो वाहनों को मतगणना परिसर में प्रवेश दिया गया- टीएमसी

निर्वाचन आयोग ने कहा, वाहन पास की सड़क से गुजर रहा था, जिसे जाँच के बाद जाने दिया गया

कोलकाता, 03 मई। पश्चिम बंगाल की मुख्यमंत्री ममता बनर्जी के भवानीपुर विधानसभा क्षेत्र के मतगणना केन्द्र के बाहर रविवार को हंगामा हुआ। तुणमूल कांग्रेस (टीएमसी) के कार्यकर्ताओं ने आरोप लगाया कि भाजपा के झंडे वाले दो वाहनों को उस परिसर में प्रवेश दिया गया, जहाँ इलेक्ट्रॉनिक वोटिंग मशीन (ईवीएम) रखी गई है।

यह घटना उस समय हुई, जब इससे एक दिन पहले ममता बनर्जी ने सखावत बालिका विद्यालय में स्थित इस मतगणना केन्द्र के बाहर चार घंटे तक धरना दिया। उन्होंने स्ट्रॉंग रूम में अनधिकृत लोगों को प्रवेश का आरोप लगाया था। मतदान खत्म होने के बाद अब

■ एक दिन पहले ममता बनर्जी ने अपने निर्वाचन क्षेत्र के सखावत बालिका विद्यालय स्थित मतगणना केन्द्र पर चार घंटे धरना दिया था। उन्होंने आरोप लगाया था कि स्ट्रॉंग रूम में अनधिकृत लोगों को प्रवेश दिया गया।

पश्चिम बंगाल में सत्तारूढ़ तुणमूल कांग्रेस (टीएमसी) और भारतीय जनता पार्टी (भाजपा) के बीच सत्ता को लेकर तनाव बढ़ गया है। दोनों दलों के नेता और कार्यकर्ता राज्य भर में स्ट्रॉंग रूम की सुरक्षा पर नजर रखे हुए हैं, जहाँ उम्मीदवारों की किस्मत ईवीएम में बंद है। भारी जीत का भरोसा जताने के बावजूद, ममता बनर्जी ने कई बार मतगणना में गड़बड़ी और ईवीएम से छेड़छाड़ की आशंका जताई है।

रविवार सुबह टीएमसी

कार्यकर्ताओं ने आरोप लगाया कि भाजपा के झंडे लगी दो गाड़ियाँ परिसर में घुसीं और स्ट्रॉंग रूम के पास तक पहुँच गईं। एक कार्यकर्ता ने कहा कि बिना पहचान पत्र के किसी को अंदर जाने की अनुमति नहीं है। फिर भी इन वाहनों को कैसे प्रवेश मिला। टीएमसी ने दावा किया कि पुलिस ने वाहनों को हटाने का भरोसा दिलाया। लेकिन वे कुछ समय तक वहाँ खड़े रहे। हालाँकि, निर्वाचन आयोग के एक (श्रेष्ठ अंतिम पृष्ठ पर)

मणिपुर : बम हमले में मरे दो मासूमों का 25 दिन बाद अंतिम संस्कार

नई दिल्ली, 03 मई। मणिपुर के विष्णुपुर जिले में ट्रॉलाओबी घटना में जान गंवाने वाले दो मासूम बच्चों का अंतिम संस्कार 25 दिन बाद किया गया। इस घटना ने पूरे इलाके को गहरे शोक में डाल दिया है। जानकारी के अनुसार, 7 अप्रैल को मोइरांग के ट्रॉलाओबी अवांग लीकेई इलाके में स्थित एक घर

■ गत 7 अप्रैल को एक घर पर उग्रवादियों द्वारा फेंके बम से दो बच्चों की मौत हुई थी।

पर संदिग्ध उग्रवादियों द्वारा बम फेंका गया था। इस हमले में दो बच्चों की मौत पर ही मौत हुई थी, जबकि उनकी माँ गंभीर रूप से घायल हो गई थीं।

लंबे समय तक चले हालात और प्रक्रियाओं के बाद, अब जाकर दोनों बच्चों का अंतिम संस्कार किया गया। अंतिम संस्कार के दौरान इलाके में माहौल बेहद गमगीन रहा और लोगों ने पीड़ित परिवार के प्रति संवेदन व्यक्त (श्रेष्ठ अंतिम पृष्ठ पर)

होर्मुज़ से एक और भारतीय जहाज निकला

नई दिल्ली, 03 मई। मिडिल ईस्ट में परेशानी चल रही है, लेकिन भारत के लिए राहत की खबर है। भारत के लिए गैस लेकर आ रहा जहाज सर्व शक्ति समुद्री रास्ते स्टेट ऑफ होर्मुज़ को पार कर गया है। ये जहाज मार्शल द्वीप के नाम से रजिस्टर्ड है। सरकार के अनुसार,

■ 46 हजार टन एलपीजी से भरा जहाज 13 मई को विशाखापट्टनम पहुँचेगा।

जहाज 13 मई को विशाखापट्टनम पहुँच जाएगा। मतलब, भारत को जरूरी गैस बिना किसी रुकावट के मिल जाएगी। सूत्रों से मिली जानकारी के अनुसार, इस जहाज में करीब 46 हजार मीट्रिक टन एलपीजी भरी हुई है। जहाज पर कुल 20 लोग काम कर रहे हैं, जिनमें से 18 भारतीय हैं। मिडिल ईस्ट के टेंशन और स्टेट ऑफ होर्मुज़ में रुकावट को लेकर सरकार ने यह (श्रेष्ठ अंतिम पृष्ठ पर)

—डॉ. सतीश मिश्रा—
—राष्ट्रदूत दिल्ली ब्यूरो—
नई दिल्ली, 3 मई। अपने देश में तेजी से गिरती लोकप्रियता को रोकने के प्रयास में, अमेरिकी राष्ट्रपति डॉनल्ड ट्रंप ने प्रमति करने वाले संकेत दिए हैं। एक ओर उन्होंने धमकी दी कि अमेरिका की नौसेना ईरान से वापसी के रास्ते में क्यूबा को निशाना बनाएगी, तो दूसरी ओर उन्होंने आपातकाल का हवाला देकर कांग्रेस की समीक्षा को दरगुजर देने की मंजूरी दे दी।

ईरान को लेकर ट्रंप यह स्पष्ट नहीं कर पाए कि वे सैन्य कार्रवाई फिर से शुरू करेंगे या तेहरान के प्रस्तावों को स्वीकार करेंगे। हाल ही में, शाम पाम बीचेज के नॉन-प्रॉफिट फोरम क्लब में अपने भाषण में उन्होंने कहा, "क्यूबा में कई समस्याएँ हैं।"

उन्होंने कहा, "ईरान से लौटते समय हमारा बड़ा विमानवाहक पोत, शायद यूएसएस अब्राहम लिंकन, जो

गत एक माह से अमेरिकी राष्ट्रपति क्यूबा पर बड़े रिफॉर्म करने या सैन्य कार्यवाही का सामना करने की धमकी दे रहे हैं

दुनिया में सबसे बड़ा है, हमारे पास आया, यह तट से लगभग 100 गज दूर रुकेगा और वे कहेंगे, "बहुत धन्यवाद। हम हार मानते हैं।"

ट्रंप प्रशासन वर्तमान में क्यूबा सरकार पर जोर डालने के लिए महीनों से अभियान चला रहा है कि वह बड़े पैमाने पर नाटकीय रिफॉर्म करे। इसके साथ ही, ट्रंप ने बार-बार धमकी दी है कि अपनी इच्छा पूरी करने के लिए, अमेरिका इस द्वीप पर सैन्य कार्रवाई कर सकता है।

ट्रंप नेतृत्व वाले अमेरिकी प्रशासन ने मिडिल ईस्ट देशों को हथियारों की बिक्री को मंजूरी दी, कांग्रेस की समीक्षा को दरगुजर करते हुए उन्होंने इसके लिए आपातकाल का हवाला

■ दूसरी ओर राष्ट्रपति ट्रंप ने इजरायल, कतर और कुवैत को 8.6 मिलियन डॉलर से अधिक हथियारों की बिक्री को मंजूरी दी।

■ "आपातकालीन स्थिति" तथा "अमेरिका के राष्ट्रीय सुरक्षा हितों" के नाम पर ट्रंप प्रशासन ने आवश्यक कांग्रेस स्वीकृति से बचकर तुरंत हथियार सप्लाई करने का निर्णय लिया।

■ जहाँ एक ओर वॉशिंगटन ने अपने मिडिल ईस्ट सहयोगियों को हथियार देकर समर्थन जारी रख रहा है, दूसरी ओर नाटो देशों के साथ उसके मतभेद बढ़ रहे हैं।

दिया। यह सैन्य बिक्री, जो कुल 8.6

सिस्टम तक फैली हुई है। अमेरिकी विदेश विभाग ने हाल ही में को इसकी घोषणा की, जबकि अमेरिका और इजरायल का ईरान पर युद्ध नवें सप्ताह में प्रवेश कर गया है, और संघर्ष समाप्ति पर अभी तक कोई समझौता नहीं हुआ है, भले ही एक अस्थिर संघर्ष विराम लागू हो।

विदेश विभाग ने इजरायल को 10,000 एडवॉन्स प्रिसिजन किल वेपन सिस्टम-ए ऑल अप राउन्ड्स और संबंधित उपकरणों की बिक्री की अनुमति दी, जिसकी कीमत 992.4 मिलियन डॉलर है, और इसे बीएई सिस्टम द्वारा निर्मित किया गया है। अमेरिका ने कतर को 10,000 एडवॉन्स प्रिसिजन किल वेपन

बिलियन डॉलर से अधिक की है, हवाई रक्षा मिसाइलों से लेकर लेज़र गाइडेंस

सिस्टम-ए ऑल-अप-राउन्ड्स (सिंगल वेरिएंट) सिस्टम की बिक्री को मंजूरी दी, जिसकी कीमत 992.4 मिलियन डॉलर है। इस संभावित बिक्री का मुख्य ठेकेदार बीएई सिस्टम्स होगा।

कतर ने 200 पैट्रियट एडवॉन्स कैपेबिलिटी-2 (पीएसी-2) गाइडेंस एन्हांसड मिसाइल-टैकिंग कल इंटरसेप्टर और 300 पीएसी-3 मिसाइल सेगमेंट एन्हांसमेंट इंटरसेप्टर और संबंधित उपकरण खरीदे, जिसकी कुल कीमत 4.01 बिलियन डॉलर है। लॉकहीड और आरटीएस इसके मुख्य ठेकेदार हैं।

यूएई को 1,500 गाइडेंस सैक्शन, सिंगल वेरिएंट (एयर-टू-एयर), एडवॉन्स प्रिसिजन किल वेपन सिस्टम-ए की बिक्री की अनुमति दी गई, जिसकी कुल लागत 147.6 मिलियन डॉलर है।

रॉयटर्स ने बताया, कुवैत की 2.5 बिलियन डॉलर की खरीद के लिए (श्रेष्ठ अंतिम पृष्ठ पर)

अग्रिम जमानत मिलने के बाद खेड़ा दिल्ली पहुँचे

नई दिल्ली, 03 मई। उच्चतम न्यायालय से अग्रिम जमानत मिलने के बाद कांग्रेस नेता पवन खेड़ा रविवार को यहाँ पार्टी मुख्यालय इंदिरा भवन पहुँचे, जहाँ पार्टी नेताओं और कार्यकर्ताओं ने उनका स्वागत किया। इससे पहले दिल्ली पहुँचने पर हवाई अड्डे पर भी पार्टी कार्यकर्ताओं ने खेड़ा का फूल-

■ हवाई अड्डे व पार्टी मुख्यालय पर कार्यकर्ताओं व नेताओं ने उनका स्वागत किया।

मालाओं के साथ स्वागत किया। इसके बाद वे सीधे इंदिरा भवन पहुँचे। पत्रकारों से बातचीत में पवन खेड़ा ने कहा कि कांग्रेस नेतृत्व लगातार सवाल उठा रहा है लेकिन आयोग की ओर से कोई जवाब नहीं दिया जा रहा है। उन्होंने कहा कि संविधान हमेशा संकट के समय में सहारा देता है। जब भी कोई व्यक्ति मुश्किल में होता है या (श्रेष्ठ अंतिम पृष्ठ पर)

विचार बिन्दु

आतंक का जन्म असंतोष से होता है असमानता से इसे हवा मिलती है और यह अपनी आग में हज़ारों को लेकर जल भरता है। -मुक्ता

बोल कि लब आज़ाद हैं तेरे!

समाचारों की भी अपनी एक संवेदना होती है। वे केवल सूचनाएँ नहीं लाते, समय का त्रास और ताप भी साथ लाते हैं। रिपोर्टर्स विदाउट बॉर्डर्स द्वारा तैयार की गई विश्व प्रेस स्वतंत्रता सूची 2026 को पढ़ते हुए ऐसा लगता है, जैसे किसी ने हमारे समय की नब्ब पर डंगली रख दी हो, और पाया हो कि वह ठीक नहीं चल रही है। इस रिपोर्ट में दर्ज यह तथ्य कि प्रेस की स्वतंत्रता पिछले पच्चीस वर्षों के सबसे निम्न स्तर पर है, केवल एक आँकड़ा नहीं है। यह हमारे समय के ललाट पर उभरती वह महीन रेखा है, जो भीतर चल रही थकान और तनाव का संकेत देती है। लोकतंत्र को यदि एक जीवित देह मानें, तो प्रेस उसकी श्वास है। श्वास का काम दिखना नहीं होता, चलते रहना होता है। लेकिन जब श्वास ही सिकुड़ने और अनियमित होने लगे, तो देह की सारी सक्रियता एक अनकहे भय से भर जाती है।

दुर्भाग्यपूर्ण यह है कि यह स्थिति किसी एक देश की नहीं है। दुनिया के अनेक हिस्सों में पत्रकारिता अब ऐसे चौराहों पर खड़ी है, जहाँ सत्ता, बाजार और भौंड- इन तीन दिशाओं से दबाव आता है। सत्ता चाहती है कि कलम नियंत्रित रहे, बाजार चाहता है कि वह बिकने को तैयार हो, और भौंड चाहती है कि कलम वही लिखे जो वह पढ़ना चाहती है। और इन तीनों के बीच 'सत्य' कहीं किसी अंधेरे कोने में गर्दन झुकाए खड़ा रह जाता है। अकेला, थोड़ा असहज, और भय: अव्यक्त।

हम ऐसे विचित्र समय में जी रहे हैं जहाँ स्वतंत्रता का उच्चारण तो बार-बार होता है, पर उसका प्रयोग और अनुभव धीरे-धीरे सीमित होता जा रहा है। अब कोई यह भी नहीं कहता कि सच मत बोलो। आप खुद ही समझ जाते हैं कि सच बोलना कितना हानिप्रदाय या घातक हो सकता है। भय अब अमूर्त है और पूरे वातावरण में घुला-मिला है। असल में यह ऐसा समय है जब पत्रकार और लेखक अपने भावों को कागज़ पर उतारने से पहले कई-कई बार पढ़ते और सोचते हैं कि कहीं उनकी कोई बात किसी को आहत तो नहीं कर देगी? कहीं कोई बुरा तो नहीं मान जाएगा? कहीं वे ज़्यादा ही मुख़र तो नहीं हो गए हैं? कहीं उन्होंने ऐसी कोई बात तो नहीं लिख दी है जिससे कोई प्रभावशाली या वर्चस्वशाली उनके खिलाफ़ सक्रिय हो उठेगा? और यह सोच उनकी कलम की रवानी को थाम लेता है, शब्दों की धार भौंधरी हो जाती है, जिस बात को अधिधा में कहा जाना चाहिए था वह लक्षणा या व्यंग्य की तरफ़ आशा भरी नज़रों से देखती है! और इस पूरी प्रक्रिया में बहुत बार कहने योग्य बात बिना बहार आए ही दम तोड़ देती है।

इस रिपोर्ट में हमने देखा है कि हमारा अपना भारत भी 180 देशों की सूची में 151वें स्थान से फिसल कर 157वें स्थान पर आ गया है। भले ही आधिकारिक वक्तव्य इस रिपोर्ट को नकारें, और ऐसा करना उनके दायित्व का अधिभार भी है, जो लोग नियमित रूप से अख़बार पढ़ते हैं, मीडिया के उपभोक्ता हैं और जिनकी आंखें, कान और दिमाग़ खुले हैं वे इस बात की पुष्टि करेंगे कि रिपोर्ट ग़लत नहीं है। कुछेक अपवादों को छोड़ दें तो हम पाते हैं कि हमारे सारे के सारे अख़बार एक ही पंगल से चीज़ों को देखने और दिखाने लगे हैं। कहना अनावश्यक है कि वह पंगल कौन-सा है। वे ऐसी कोई बात अपने पत्रों पर नुमायां होने ही नहीं देते हैं जिससे प्रतिष्ठान को तनिक भी असुविधा हो। और यही हाल टीवी चैनलों का भी है। असल में चाहे अख़बार हों या निजी टीवी चैनल, उनमें भारी निवेश होता है और जो निवेश करते हैं उनके अपने व्यावसायिक हित होते हैं। सरकारी प्रकाशनों और चैनलों की तो बात ही छोड़ दें। उनका तो धर्म ही अपने नज़रिए का प्रचार-प्रसार करना है। उनसे कोई शिकायत भी नहीं है। वैसे शिकायत तो इनसे भी नहीं है। जिस अख़बार की एक प्रति के उत्पादन में

पत्रकारों कलमकारों से शालीन बने रहने की अपेक्षाएं पहले से कई गुना ज़्यादा हो गई हैं। लेकिन शालीनता जब मौन का पर्याय बन जाए तो चिंता होना स्वाभाविक है। जब भाषा की धार भौंधरी हो जाती है तो वह सत्य नहीं बख़ानती, केवल सूचना देती है। बहुत बार अनावश्यक सूचना। और यही वह समय होता है जब हम पाते हैं कि हम एक दोराहे पर खड़े हैं। यही वह क्षण होता है जब वर्तमान अपने ही दायित्व से पीछे हटता हुआ नज़र आता है।

इस स्थिति को हम पाठकों ने भी जैसे स्वीकार कर लिया है। वैसे, हमारे पास विकल्प भी क्या है? हमने मान लिया है कि कुछ प्रसन्न टाले जा सकते हैं, कुछ तथ्यों को प्रतीक्षा में रखा जा सकता है, और कुछ आवार्जों को अनसुना किया जा सकता है। हमने यह स्वीकार मान्य अचानक नहीं, आहिस्ता-आहिस्ता अपनाया है। लेकिन अब यह हमारी आदत में शुमार हो गया है। उन्हीं दुर्घटन कुमार ने लिखा तो था: इस शहर में वो कोई बारात हो या वादावत/ अब किसी भी बात पर खुलती ही नहीं है खिड़कियाँ। क्या मुझे यहाँ रातस्थान की भी बात करनी चाहिए? एक शांत प्रदेश। कोई ख़ास उथल-पुथल, कोई बड़ा शोर-शरावा नहीं। उस फ़िल्मीडायलॉग की मॉनिड सब ठीक चल रहा है। ऑल इज़वेल! रोज़ सुबह वेण्डर अख़बार डाल जाता है। अख़बार उतने ही पत्रों का होता है जितने पत्रों का पहले हुआ करता था। बल्कि कभी-कभी तो उसमें ज़्यादा पत्र भी आने लगे हैं। हर पत्रा बहार हुआ होता है। कभी विज्ञापन से तो कभी ख़बरों से। तो मान लें कि सब ठीक है। लेकिन उन ख़बरों का क्या जो छपती ही नहीं हैं? उन सवालियों का क्या जो कभी पूछे ही नहीं जाते हैं? उन वाक्यों का क्या जिन्हें पाठक की आंखों के सामने पहुंचने से पहले ही डिलीट कर दिया जाता है? क्या एक पाठक के रूप में आपको भी ऐसा लगता है कि बहुत कुछ है जो आपके सामने नहीं आ पा रहा है? अगर लगता है तो ठीक है, और नहीं लगता है तो यह चिंता की बात है। जिसे कहते हैं दृष्टि दोष, यह वैसा कुछ है। आपके सामने बहुत कुछ है और आपको दिखाई ही नहीं दे रहा है, यह तो बड़ी गंभीर बात है! नहीं है?

मैं मानता हूँ कि पत्रकारिता में संयम आवश्यक है। बात को शालीनता से और सलीके से कहा जाना चाहिए। लिखना बहुत जिम्मेदारी का काम है। तथ्यों की पूरी पड़ताल के बाद लिखा जाना चाहिए। लेकिन यह भी हम देख रहे हैं कि वर्चस्वशाली सत्ता सूचना के सारे स्रोतों को एक-एक करके सुखा रही है। सूचना के अधिकार को एकदम लुप्त पुंज कर दिया गया है। हर सूचना गोपीनीयता के आवरण में लपेट कर टांड पर रख दी गई है जहाँ आपको पहुंच नहीं है। पत्रकारों कलमकारों से शालीन बने रहने की अपेक्षाएं पहले से कई गुना ज़्यादा हो गई हैं। लेकिन शालीनता जब मौन का पर्याय बन जाए तो चिंता होना स्वाभाविक है। जब भाषा की धार भौंधरी हो जाती है तो वह सत्य नहीं बख़ानती, केवल सूचना देती है। बहुत बार अनावश्यक सूचना। और यही वह समय होता है जब हम पाते हैं कि हम एक दोराहे पर खड़े हैं। यही वह क्षण होता है जब वर्तमान अपने ही दायित्व से पीछे हटता हुआ नज़र आता है। हम उसी क्षण में जी रहे हैं। हमारे समय की विडंबना शायद यही है कि अब हमें स्वतंत्रता दी नहीं जाती, हमें उसकी सीमा समझाई जाती है। यह कुछ ऐसा ही है जैसे कोई हमसे कहे कि आप खुलकर बोलिए, और फिर धीरे से यह और कह दे कि बस, इतना ध्यान रखिए कि आवाज़ बाहर न जाए!

यह वह समय है जब इस बात को याद किया जाना ज़रूरी हो गया है कि प्रेस को लोकतंत्र का चौथा स्तंभ कहा गया है और इसे न्यायपालिका, विधायिका और कार्यपालिका के बराबर महत्व दिया गया है। यह सही भी है। लोकतंत्र अंततः शब्दों पर ही टिका होता है। उन शब्दों पर, जो प्रश्न करते हैं, जो असहमति को स्थान देते हैं, जो असुविधा को स्वीकार करते हैं। अगर शब्द ही संकोच करने लगे, उन पर पहरे लगा जाए तो वाक्य अधूरे रह जाते हैं। और अधूरे वाक्यों से कोई भी समाज अपनी पूरी कहानी नहीं लिख सकता। इसलिए सवाल केवल प्रेस की स्वतंत्रता का नहीं है। सवाल हमारी अस्मिता और हमारे अस्तित्व का है। किसी ने इस समय पर बहुत मानीखेज बात कह दी है: हमारे समय की सबसे बड़ी उपलब्धि शायद यही है कि हम चुप रहते हुए भी खुद को अधिव्यक्त मान लेते हैं। और अंत में, यह भी स्मरण कर लिया जाना चाहिए कि हमारे समय के बहुत बड़े शायर ने कहा था, बोल कि लब आज़ाद हैं तेरे! बोल जबों अब तक तेरी है!

-अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

महाराणा प्रताप-स्वधर्म और स्वराज के प्रतीक



सूर्यप्रतापसिंह

हल्दीघाटी में महाराणा प्रताप और अकबर के बीच युद्ध के निर्णय को लेकर आज तक चर्चा हो रही है। युद्ध में किसकी हार हुई? किसकी जीत इस पर विद्वान इतिहासकारों का एक मत क्यों नहीं बन पा रहा? यह समझ से परे है जबकि युद्ध को घटना युद्ध में पहले आक्रमण किसने किया? युद्ध में सेना की क्षमता किसकी ज्यादा थी? युद्ध में पीछे कौन हटा? पीछे हटना क्या युद्ध में रणनीति का भाग नहीं होता? युद्ध की नैतिकता सामान्य परिस्थितियों की नैतिकता में भिन्नता होती है। इस पर कोई दो राय नहीं है।

युद्ध में कौन जीता और कौन हारा इसका आंकलन इस बात से लगाया जा सकता है कि किस प्रकार उस युद्ध ने भविष्य को नई दिशा दी। भारत के

इतिहास में महाराणा प्रताप को स्वधर्म और स्वराज के लिए जीवन त्यागने वाले योद्धा के रूप में उदाहरण प्रस्तुत किया। जो कि तत्कालिक परिस्थितियों में भारतीय राष्ट्रीयता और विदेशी हुकुमत के विरुद्ध संघर्ष के लिए प्रेरणा का स्रोत उभर कर आया है।

स्वधर्म और स्वराज के सिद्धांत को शिवाजी और गुरु गोविन्द सिंह जी ने अपने जीवन का आधार बना मुगल साम्राज्य के विरुद्ध शंखनाद किया था। वीर सावरकर की पुस्तक में लिखा है कि इसी सिद्धांत से भारत के प्रथम स्वाधीनता संग्राम 1857 प्रेरित था। वीर सावरकर ने 1857 के विद्रोह को भारतीय स्वतंत्रता का पहला युद्ध कहा था। उन्होंने 1909 में भारतीय स्वतंत्रता संग्राम का इतिहास नामक पुस्तक लिखी थी। यह मूल रूप से सरकारी द्वाारा प्रतिबन्धित युद्ध में पहले आक्रमण किसने किया? युद्ध में सेना की क्षमता किसकी ज्यादा थी? युद्ध में पीछे कौन हटा? पीछे हटना क्या युद्ध में रणनीति का भाग नहीं होता? युद्ध की नैतिकता सामान्य परिस्थितियों की नैतिकता में भिन्नता होती है। इस पर कोई दो राय नहीं है।

युद्ध में कौन जीता और कौन हारा इसका आंकलन इस बात से लगाया जा सकता है कि किस प्रकार उस युद्ध ने भविष्य को नई दिशा दी। भारत के इतिहास में महाराणा प्रताप को स्वधर्म और स्वराज के लिए जीवन त्यागने वाले योद्धा के रूप में उदाहरण प्रस्तुत किया। जो कि तत्कालिक परिस्थितियों में भारतीय राष्ट्रीयता और विदेशी हुकुमत के विरुद्ध संघर्ष के लिए प्रेरणा का स्रोत उभर कर आया है।

विद्रोह को भारतीय स्वतंत्रता का पहला युद्ध कहना तथ्यपरक और सिद्धान्तिक रूप से युद्ध था। इसके समर्थन में वीर सावरकर लिखते हैं कि जो सीता अपहरण को राम रावण युद्ध का कारण और कारतूस में गेंगे मांस और सूअर के मांस को 1857 के विद्रोह का कारण बताते हैं वह विमर्श और इतिहास लेखन में अंतर नहीं जानते हैं।

वीर सावरकर लिखते हैं कि स्वधर्म और स्वराज के सिद्धांत राम रावण युद्ध और 1857 के विद्रोह के कारण बने थे इसी प्रकार डॉ. राजेन्द्र प्रसाद के पुत्र राजीव नैन प्रसाद की पुस्तक "राजा मानसिंह ऑफ़ आमेर" मध्यकालीन भारत में राजा मान सिंह की भूमिका पर गहन शोध है कि किस प्रकार राजनैतिक संघि कर भारत को धर्मांतरण की आंधी से बचाया। नरम दल हो या गरम दल भारत के स्वतंत्रता संग्राम में स्वधर्म और स्वराज के लिए ही विदेशी हुकुमत के विरुद्ध आंदोलन हुआ था। अंतिम उद्देश्य सभी का भारत की स्वतंत्रता थी। किसी को विलम्ब से तो किसी को अविलम्ब स्वतंत्रता चाहिए थी।

स्वधर्म और स्वराज के लिए भगत सिंह, राजगुरु और सुखदेव ने सहर्ष फांसी की सजा स्वीकार की। महात्मा गांधी ने इस विषय पर हिन्द स्वराज नाम

की पुस्तक में अपने विचार रखे। महर्षि अरविन्द ने बंगाल विभाजन के विरोध के लिए स्वराज एवं स्वदेशी का नारा दिया। नेताजी सुभाषचन्द्र बोस स्वधर्म और स्वराज प्राप्ति के लिए भारत से बाहर स्थावर भारत को आजाद कराने के लिए संघर्षरत थे। इसका चित्रण भारत के हस्तलिखित संविधान में भी मिलता है।

युद्ध में लक्ष्य प्राप्ति प्रमुख होती है। परिस्थितियों और समय के अनुसार निर्णय लेना नायक की बुद्धिमत्ता और साहस पर निर्भर होता है। महात्मा गांधी ने प्रथम आंदोलन इस बात पर शुरू किया था कि भारत को स्वतंत्रता मिलेगी। परन्तु उनका आंदोलन सफल नहीं हुआ और उन्हें लक्ष्य की प्राप्ति नहीं हुई। इस असफलता से महात्मा गांधी की महानता कम नहीं होती। इसी प्रकार चौरा-चौरा की घटना के कारण निर्णय से पीछे हटना पड़ा था। इसी प्रकार कालापानी में यातना सह रहे क्रांतिकारियों द्वारा दया याचिका से क्रांतिकारियों की महानता, त्याग और बलिदान को कम नहीं किया जा सकता है। देशभक्ति, राष्ट्रप्रेम में अपनी जान देना और अपने लक्ष्य प्राप्ति के लिए जिंदा रहना, दोनों ही महत्वपूर्ण हैं यह बात केवल वही समझ सकता है जिसके लिए राष्ट्र सर्वोपरि है।

चित्तौड़ का जौहर, हल्दीघाटी का युद्ध, भागत सिंह की फांसी, वीर सावरकर को काला पानी, श्री अरविन्द का पांडिचेरी जाना, चौरा-चौरा के कारण आंदोलन को रोक देना, डॉ. अम्बेडकर-गांधीजी के बीच पूना पैक्ट, ब्रिटिश सरकार में अन्दर रह कर स्वतंत्रता संग्राम को आगे बढ़ाना, द्वितीय विश्व युद्ध में भारतीयों का सेना-फौज में भर्ती होना, भारत विभाजन के विरोध आदि निर्णयों को समझने के लिए स्वधर्म और स्वराज का आधार ज़रूरी है।

समय-समय पर पाठ्यक्रमों में बदलाव की चर्चा होती रहती है। जिसमें विचारधारा के अनुसार देशभक्तों के विषय में टीका-टिप्पणी की जाती है जो कि राजनीति से प्रेरित होती है। इस तरह का चिंतन राष्ट्र निर्माण और भविष्य के लिए शुभ संकेत नहीं है। अतः यह आवश्यक है कि जिस प्रकार संविधान में बेंसिक स्ट्रक्चर ऑफ़ कांस्टिट्यूशन है इसी तर्ज पर बेंसिक स्ट्रक्चर ऑफ़ इंडियन हिस्ट्री पर सभी राजनैतिक दल एक मत हो जिस पर सरकार बदलने से विषय सामग्री न बदले।

-अधिवक्ता सूर्यप्रतापसिंह
राजावत, उपाध्यक्ष श्री अरविन्द सोसाइटी राजस्थान।

डिजिटल साक्षरता और नैतिक शून्यता

हमें एक ऐसी व्यवस्था की आवश्यकता है, जहाँ तकनीक का उपयोग तो हो, लेकिन गुरु की गरिमा और कक्षा का अनुशासन बना रहे



प्रोफेसर अशोक कुमार

किसी भी राष्ट्र की निर्यात उसकी कक्षाओं में लिखी जाती है। भारत, जिसने सदियों तक विश्व गुरु के रूप में अपनी पहचान बनाए रखी, आज एक अजीबोगरीब विरोधाभास के दौर से गुजर रहा है। एक तरफ़ हम विश्व की पाँचवीं सबसे बड़ी अर्थव्यवस्था बनने का जश्न मना रहे हैं, तो दूसरी तरफ़ हमारे राष्ट्रीय चरित्र और शैक्षिक मूल्यों में एक गहरी खाई नज़र आ रही है। यह विडंबना ही है कि जब हमारे पास संसाधन सीमित थे, तब शिक्षा का उद्देश्य ज्ञान और चरित्र था, लेकिन आज जब संसाधन प्रचुर हैं, तो शिक्षा महज एक उपभोक्ता वस्तु बनकर रह गई है।

अभाव का दौर और शिक्षा की गरिमा इतिहास गवाह है कि जब भारत आर्थिक रूप से संघर्ष कर रहा था, तब समाज में शिक्षा के प्रति एक पवित्र दृष्टिकोण था। उस समय मनोरंजन के साधन सीमित थे और रोजगार के

अवसर कठिन, इसलिए शिक्षा को ही जीवन के एकमात्र उद्धार के मार्ग के रूप में देखा जाता था।

समाजता का भाव: उस दौर में अमीर और गरीब के बच्चे प्रायः एक ही टाट-पट्टी पर बैठकर शिक्षा ग्रहण करते थे। शिक्षा सामाजिक मान्यता का आधार थी।

शिक्षक का स्थान: शिक्षक केवल एक कर्मचारी नहीं, बल्कि समाज का नैतिक मार्गदर्शक था। उसका सम्मान उसकी संयति से नहीं, बल्कि उसकी विद्वता और चरित्र से तय होता था।

आर्थिक संपन्नता और बदलता सामाजिक ढांचा आर्थिक उदारिकरण और तकनीक के विस्तार ने समाज के एक बड़े वर्ग के लिए बिना औपचारिक शिक्षा के आजीविका के रास्ते खोल दिए हैं। आज ओला-उबर, जोमेटो-रिक्शा, और हज़ारों शोरूमों में सेल्समैन या डिलीवरी बॉय के रूप में रोजगार पाना आसान हो गया है।

अल्पकालिक संतुष्टि बनाम दीर्घकालिक विकास: युवा वर्ग को लगता है कि यदि वे 10वीं-12वीं के बाद ही 15-20 हजार रुपये कमाने में सक्षम हैं, तो उच्च शिक्षा और चरित्र निर्माण की जटिल प्रक्रिया में समय क्यों गंवाया जाए?

सोशल मीडिया का प्रभाव: फेसबुक, इंस्टाग्राम और व्हाट्सएप जैसे मंचों ने सतही ज्ञान को बढ़ावा दिया है। लोग रील और पोस्ट को ही

अंतिम सत्य मानने लगे हैं, जिससे उनकी आलोचनात्मक सोच समाप्त हो रही है।

शिक्षा का व्यावसायिकरण और दोहरी व्यवस्था आर्थिक संपन्नता ने शिक्षा को दो हिस्सों में बांट दिया है:-

अमीर वर्ग: इनके लिए शिक्षा एक लक्जरी वस्तु है। ऊँची फीस देकर डिग्रियां तो खरीदी जा सकती हैं, लेकिन संस्कार, अनुशासन और वास्तविक ज्ञान का अभाव बना रहता है। यहाँ शिक्षा का उद्देश्य केवल नेटवर्किंग और स्टेटस सिंबल रह गया है।

गरीब वर्ग: सरकारी स्कूलों की बहाली और निजी संस्थानों की महंगी फीस के बीच गरीब बच्चा केवल कामचलाऊ साक्षरता तक सीमित रह गया है।

तकनीकी विकास और गुरु-शिष्य परंपरा का अंत ऑनलाइन शिक्षा और गूगल ने जानकारी को सुलभ तो बनाया, लेकिन ज्ञान और बोध को छीन लिया है।

खोखली डिग्रियां: ऑनलाइन परीक्षा के दूरक प्राप्त की गई डिग्रियां काजब के टुकड़े से अधिक कुछ नहीं हैं। इनमें वह तपस्या और अनुशासन गायब है जो एक गुरु के सानिध्य में प्राप्त होता था।

शिक्षक की उपेक्षा: आज शिक्षक को एक सर्विस प्रोवाइडर मान लिया गया है। प्रो. अशोक कुमार के लेख के अनुसार, शिक्षकों को प्रशासनिक कार्यों, जनगणना और

चुनावी ड्यूटी में झोंककर सरकार ने उनकी गरिमा को डेटा एंट्री ऑपरटर के स्तर पर ला दिया है।

राष्ट्रीय चरित्र का संकट: एक कड़वी हकीकत

जब शिक्षा का उद्देश्य केवल पेट भरना रह जाता है, तो राष्ट्रीय चरित्र का पतन निश्चित है। आज हम सड़कों पर थूकते, गंदगी फैलाते, ट्रेंनों में धक्का-मुक्की करते और अनुशासनहीनता दिखाते समाज को देख रहे हैं।

तुलनात्मक अध्ययन: चीन, जापान और जर्मनी जैसे देश इसलिए आगे नहीं हैं कि वे केवल अमीर हैं, बल्कि इसलिए क्योंकि वहाँ अनुशासन और राष्ट्रीय गौरव उनकी शिक्षा का मूल आधार है। हमारे यहाँ व्यक्तिगत लाभ को राष्ट्रीय हित से ऊपर रखा जाने लगता है।

समाधान का मार्ग: भविष्य की राह हम तकनीक और आर्थिक प्राप्ति के युग में पीछे नहीं लौट सकते, लेकिन व्यवस्था में क्रांतिकारी सुधार अनिवार्य हैं:-

अनिवार्य और मूल्य-आधारित प्राथमिक शिक्षा:-

जिस तरह कई देशों में सैन्य सेवा अनिवार्य है, भारत में कम से कम 10वीं तक की शिक्षा मुफ्त और अनिवार्य होनी चाहिए। इस शिक्षा का 50 प्रतिशत पाठ्यक्रम राष्ट्रीय चरित्र निर्माण, नैतिकता और नागरिक कर्तव्यों पर केंद्रित होना चाहिए।

शिक्षक की प्रतिष्ठा की बहाली:

शिक्षक को पुनः समाज के शीर्ष पर स्थापित करना होगा।

शिक्षकों को सरकारी आवास और बेहतर सुविधाएँ मिलनी चाहिए ताकि वे आर्थिक चिंताओं से मुक्त होकर शिक्षण कर सकें।

हर जिले की प्रशासनिक बैठकों में वरिष्ठ शिक्षकों की भागीदारी अनिवार्य हो। उनके सुझावों को केवल सुना न जाए, बल्कि उन्हें कानूनी मान्यता दी जाए।

राजनीति का शिक्षाकरण: शिक्षा को चुनावी एजेंडे में अंतिम स्थान से हटाकर प्रथम स्थान पर लाना होगा। जब तक जनता अच्छे स्कूल और पुस्तकालय के नाम पर वोट नहीं देगी, तब तक राजनेता इसमें निवेश नहीं करेंगे।

निष्कर्ष-आर्थिक संपन्नता यदि संस्कारों और चरित्र के साथ न आए, तो वह समाज को विनाश की ओर ले जाती है। हमें एक ऐसी व्यवस्था की आवश्यकता है जहाँ तकनीक का उपयोग तो हो, लेकिन गुरु की गरिमा और कक्षा का अनुशासन बना रहे। यदि हम आज अपने राष्ट्रीय चरित्र के खोखलेपन को भरने के लिए ठोस कदम नहीं उठाते, तो भविष्य की पीढ़ियाँ केवल साक्षर होंगी, शिक्षित नहीं। राष्ट्र की वास्तविक मजबूती उसकी जोड़ोपी में नहीं, बल्कि उसके नागरिकों के आचरण और नैतिकता में निहित है।

-प्रोफेसर अशोक कुमार,
पूर्व कुलपति कानपुर,
गोरखपुर विश्वविद्यालय

पीएम श्री स्कूलों में पदस्थापन प्रक्रिया को लेकर शिक्षकों में असंतोष

'शिक्षक संघ रेसटा की मांग है कि निष्पक्ष चयन के लिए विभागीय लिखित परीक्षा ज़रूरी है, केवल साक्षात्कार से पारदर्शिता सुनिश्चित नहीं हो सकती'

श्रीगंगानगर, (निर्स)। राज्य के सरकारी शिक्षा तंत्र में गुणवत्ता सुधार की दिशा में बड़ा कदम उठाते हुए माध्यमिक शिक्षा निदेशालय ने पीएम श्री स्कूलों में पदस्थापन की प्रक्रिया शुरू कर दी है। राज्यभर के 402 पीएम श्री विद्यालयों में 14 संवर्गों के 4 हजार 332 से अधिक संभावित रिक्त पदों को भरने के लिए आवेदन आमंत्रित किए गए हैं। यह पदस्थापन तीन वर्ष की अवधि के लिए होगा। इसे प्रदर्शन के आधार पर दो वर्ष तक बढ़ाया भी जा सकेगा। इस निर्णय को शिक्षा की गुणवत्ता सुधार के लिए अहम माना जा रहा है।

चयन प्रक्रिया को लेकर शिक्षकों के बीच असंतोष भी उभरने लगा है। शिक्षक संगठनों ने साक्षात्कार आधारित चयन पर सवाल उठाए हैं। उन्होंने लिखित परीक्षा के जरिए प्रदर्शनी भर्ती की मांग की है। इसलिए अहम है पीएम श्री विद्यालयों में यह भर्ती: पीएम श्री स्कूलों को केंद्र व राज्य सरकार की पूर्णगतिश योजना के तहत आधुनिक संसाधनों और गुणवत्तापूर्ण शिक्षा के मांडल के रूप में विकसित किया जा रहा है। ऐसे में योग्य और अनुभवी शिक्षकों की तैयारी से इन स्कूलों की गुणवत्ता व परिणामों में बड़ा सुधार आने की उम्मीद है। विभाग ने

माध्यमिक शिक्षा निदेशालय में पीएम श्री स्कूलों में पदस्थापन की प्रक्रिया शुरू की है

इस बार पात्रता के लिए सख्त मापदंड तय किए हैं।

अभ्यर्थियों के लिए 10वीं से लेकर स्नातकोत्तर व व्यावसायिक योग्यता (बीएड/बीएएसटी) तक हर स्तर पर न्यूनतम 60 प्रतिशत अंक अनिवार्य किए गए हैं। प्राचार्य पद के लिए 5 वर्ष का अनुभव ज़रूरी होगा।

पिछले 5 वर्षों में 100 प्रतिशत बोर्ड परीक्षा परिणाम की शर्त भी रखी गई है। इसके अलावा अन्य पदों पर भी संबंधित विषय में अनुभव ज़रूरी होगा। लगातार बेहतर परिणाम देना भी ज़रूरी होगा।

शिक्षक संघ रेसटा के प्रदेशाध्यक्ष मोहर सिंह सलावद का कहना है कि विभाग ने स्पष्ट किया है कि वर्तमान में अंग्रेजी माध्यम, महात्मा गांधी, कस्तूरबा गांधी या बालिका सैनिक स्कूलों में कार्यरत शिक्षक इस प्रक्रिया में भाग नहीं ले सकेंगे। इसके अलावा जिन कार्मिकों के खिलाफ विभागीय जांच लंबित है,

उनके आवेदन निरस्त कर दिए जाएंगे। जो डेटा हो चुके हैं, उनके आवेदन भी निरस्त कर दिए जाएंगे। जबकि होना यह चाहिए कि शिक्षा विभाग को राज्य के पीएम श्री विद्यालयों की चयन प्रक्रिया में कार्यरत सभी कार्मिकों को शामिल करना चाहिए। पुरानी डिग्रियों के अंकों से किसी शिक्षक की वर्तमान क्षमता का सही आकलन नहीं हो सकता। शिक्षक संघ रेसटा की मांग है कि निष्पक्ष चयन के लिए विभागीय लिखित परीक्षा ज़रूरी है। केवल साक्षात्कार से पारदर्शिता सुनिश्चित नहीं हो सकती।



पंडित अनिल शर्मा

राशिफल

सोमवार 4 मई, 2026

प्रथम ज्येष्ठ मास (शुद्ध), कृष्ण पक्ष, तृतीया तिथि, सोमवार, विक्रम संवत् 2083, अनुराधा नक्षत्र प्रातः 9:58 तक, परिध राशिय राशि 11:20 तक, वज्रिण करण सायं 4:13 तक, चन्द्रमा आज वृश्चिक राशि में संचार करेगा।

ग्रह स्थिति: सूर्य-मेघ, चन्द्रमा-वृश्चिक, मंगल-मौन, बुध-मेघ, गुरु-मिथुन, शुक्र-वृष, शनि-मीन, राहु-कुम्भ, केतु-सिंह। आज सर्वोर्ध सिद्धि योग सूर्योदय से दिन 9:58 तक ही। भद्रा सायं 4:13 से मंगलवार प्रातः 5:25 तक रहेगी। आज मां आनन्दमयी जयन्ती है। श्रेष्ठ चौषडिः। अमृत सूर्योदय से 7:29 तक, शुभ 9:07 से 10:45 तक, चर 2:02 से 3:40 तक, लाभ-अमृत 3:40 से सूर्यास्त तक। राहुकाल: 7:30 से 9:00 तक। सूर्योदय 5:50, सूर्यास्त 6:57

मेघ चन्द्रमा अष्टम भाव में शुभ नहीं है। परिवार में स्वास्थ्य संबंधित परेशानी हो सकती है। परिवार में आपसी अनबन हो सकती है। आवश्यक कार्यों में विलम्ब हो सकता है।

तुला व्यावसायिक कार्यों के लिए भागदौड़ रहेगी। नौकरीपेशा व्यक्तियों को अतिरिक्त कार्य करना पड़ सकता है। आज समय अनर्गल कार्यों में खराब हो सकता है।

वृष परिवार में आपसी सहयोग-समन्वय बना रहेगा। परिवार में धार्मिक-मानसिक कार्य सम्पन्न हो सकते हैं। आज व्यावसायिक आर्थिक मामलों सफलता से मनोबल बढ़ेगा।

वृश्चिक व्यावसायिक अडचन दूर होने लगेगी। व्यावसायिक कार्यों के संबंध में शुभ संदेश प्राप्त होंगे। नौकरीपेशा व्यक्तियों को भागदौड़ से राहत मिलेगी। मानसिक तनाव दूर होगा।

मिथुन विवादित मामलों का निपटारा हो सकता है। अटक हुए कार्य बने लगे। परिवार में सुख-सुविधाएं बढ़ेंगी। परिवार में स्वास्थ्य संबंधित चिन्ता दूर होगी। व्यावसायिक/आर्थिक स्थिति ठीक रहेगी।

धनु घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। आज समय अनर्गल कार्यों में खराब हो सकता है। परिवार में वाद-विवाद हो सकते हैं।

कर्क परिजन के व्यवहार के कारण मन खिन्न हो सकता है। आज आपसी ईर्ष्या-वैमनस्यता के कारण परेशानी हो सकती है। आज महत्वपूर्ण मामलों में दुविधा बनी रहेगी।

मकर आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक कार्यों के संबंध में उचित सोच-विचार हो सकता है।

सिंह घर-गृहस्थी के खर्चों में अनावश्यक वृद्धि हो सकती है। परिवार में आपसी मतभेद बढ़ सकते हैं। परिवार में स्वास्थ्य संबंधित परेशानी हो सकती है।

कुंभ व्यावसायिक कार्यों पर ध्यान देना ठीक रहेगा। चलते कार्यों में प्रगति होगी। नवीन कार्य योजना का क्रियान्वयन हो सकता है। अटक हुए कार्य शीघ्रता/सुगमता से बने लगे। आर्थिक स्थिति ठीक रहेगी।

कन्या आर्थिक मामलों में परिचितों से सहयोग मिल सकता है। आय में वृद्धि होगी। व्यावसायिक कार्यों के संबंध में प्रगति होगी। परिवार में मन को प्रसन्न करने वाले संदेश प्राप्त होंगे।

मीन व्यावसायिक स्थिति ठीक रहेगी। व्यावसायिक कार्यों सुगमता से बने लगे। नौकरीपेशा व्यक्तियों का प्रभाव-प्रभुत्व बढ़ेगा। आज अटका हुआ धन प्राप्त होगा। परिवार में उत्सव जैसा माहौल रहेगा।

सार-समाचार

दो गांवों में सड़कों का लोकार्पण

झुंझुनू । योगी नाथ समाज के तत्वावधान में किठाना व मालसर गांवों में महायोगी गुरु गोरखनाथ जी का प्रकटोत्सव श्रद्धा व उत्साह से मनाया गया। कार्यक्रम के मुख्य अतिथि झुंझुनू विधायक राजेन्द्र भाम्बू ने इस अवसर पर गुरु गोरखनाथ के योग, तप और समाज सुधार के आदर्शों पर प्रकाश डालते हुए समाज से एकजुट होकर शिक्षा, संस्कार और सेवा के मार्ग पर चलने का आ न किया। इस दौरान विधायक भांबू ने अपनी अनुभूति पर किठाना व मालसर में बनी इंटरलॉक सड़कों का भी लोकार्पण किया। जिससे स्थानीय निवासियों को आवागमन की सुविधा बढ़ेगी। कार्यक्रम में समाज की होनहार बालिकाओं एवं बालकों का सम्मान कर उन्हें प्रोत्साहित किया गया। इस मौके पर धर्मपाल योगी, बेनीप्रसाद योगी, शैलेश योगी, हिरेन्द्र धनखड, सुभाष योगी, रणजीत योगी, पंकज योगी, बृधराम योगी, सांवरमल योगी, योगी मोहननाथ, पातुसरी प्रशासक उम्मेद सहित समाज के कई गणमान्य लोग एवं बड़ी संख्या में ठामोण मौजूद रहे

पक्षियों के लिए परिडे लगाए

झुंझुनू। राजकीय ब्लॉक पशु चिकित्सालय एवं स्वास्थ्य कार्यालय आन्सर में पक्षियों के लिए परिडे लगाए गए। इस शुभ अवसर पर पर्यावरण प्रेमी एवं पक्षी मित्र संजय शर्मा, डॉ. जयसिंह फोगाट, अनिल बाबटिया पशुधन प्रसार अधिकारी, दीपचंद लैबे टेक्निशियन, सुभाष, मंजू पशु परिचर, हिंदुस्तान स्काउट गाइड के प्रभारी प्रदीप कुमार ने परिडा लगाया और भीषण गर्मी को देखते हुए परिडे में नियमित पानी भरने की शपथ ली। इस मौके पर डॉ. जयपाल सिंह फोगाट ने बताया कि मई जून के महीने में व्यक्ति को ज्यादा से ज्यादा पुण्य धर्म के काम करने चाहिए। खासकर पक्षी और पशु की तन, मन, धन से सेवा करनी चाहिए। पक्षियों की सेवा करने से भावना भी खुश होते हैं। इसलिए हमें ज्यादा से ज्यादा परिडे लगाकर पुण्य का भागीदार बनना चाहिए।

जागरूक नागरिक का संदेश

झुंझुनू। विधायक राजेंद्र भांबू ने जनगणना-2027 के तहत ऑनलाइन पोर्टल के माध्यम से स्वगणना प्रपत्र भरकर जागरूक नागरिक का संदेश दिया। विधायक भांबू ने कहा कि जनगणना देश के विकास की रूपरेखा तैयार करने वाली एक अत्यंत महत्वपूर्ण प्रक्रिया होने के साथ राष्ट्र निर्माण का आधार है। जिसके माध्यम से प्रत्येक नागरिक की जानकारी एकत्रित की जाती है। उन्होंने आमजन से आ न किया कि 15 मई तक स्वगणना पोर्टल पर दिए गए लिंक के माध्यम से अपनी व अपने परिवार की सही व त्रुटिरहित जानकारी भरकर कर इस महाभियान में जागरूक नागरिक सक्रियता से अपनी भागीदारी निभाए तथा देश को विकसित राष्ट्र बनाने में सहयोग करें।

गर्भवती महिला के लिए एसडीपी दान किया

झुंझुनू। जनना अस्पताल में भर्ती गर्भवती महिला की जरूरत को देखते हुए देवासवास के जितेन्द्र तंवर ने एसडीपी डोनेट किया। गर्भवती महिला को प्लेटलेट्स कम होने पर चिकित्सक ने ए पाँजिटिव एसडीपी की आवश्यकता बताई। जिस पर आवा म टुप के सदस्य सीताराम बास बुडाना द्वारा सोशल मीडिया के माध्यम से जानकारी मिलने पर जितेन्द्र ने ब्लड बैंक में एसडीपी डोनेट की। जिसके बाद महिला ने सकुशल बच्चे को जन्म दिया।

जन्मदिन मनाया

चूरू । पूर्व मुख्यमंत्री अशोक गहलोत के जन्मदिवस के अवसर पर निवर्तमान सभापति व राजस्थान प्रदेश महिला कांटोस महासचिव पायल सैनी ने रविवार को विभिन्न सामाजिक संस्थाओं से जुड़े सेवा कार्य किए। इस अवसर पर गरीब व जरूरतमंद बच्चों के साथ सादगीपूर्ण तरीके से केक काटकर गहलोत का जन्म दिवस मनाया। इस दौरान उन्हें फल व जूस भी वितरित किए गए। कार्यक्रम में बच्चों के चेहरों पर मुस्कान लाने का प्रयास किया गया। इसके साथ ही नंदीशाला में गौवंश को हरा चारा व तरबूज खिलाकर सेवा की भावना को साकार किया गया। वहीं नंदीशाला में पक्षियों के लिए परिडे लगाकर पर्यावरण व जीव-जंतुओं के संरक्षण का संदेश दिया गया।

सतलोक आश्रम भिवानी में 118 यूनिट रक्तदान

चूरू (का सं)। भिवानी स्थित सतलोक आश्रम में संत रामपाल महाराज के सानिध्य में चल रहे तीन दिवसीय विश्व शान्ति महा-धार्मिक अनुष्ठान का समापन हुआ। इस दौरान यहाँ 118 यूनिट रक्तदान किया गया। यहाँ 5 देहज मुक्त शादियों (रमैणी) हुई। आश्रम में शास्त्र प्रमाणित आध्यात्मिक पददर्शनी लगाई गईं। यहां आए लाखों लोगों में नशा जैसी कोई चीज दिखाई नहीं दी। आश्रम में व्यवस्था बहुत ही सराहनीय रही।

■ 5 देहज मुक्त शादियां हुईं
शेखावाटी से सतलोक आश्रम भिवानी पहुंचे हजारों लोग

उल्लेखनीय है कि आश्रम में किसी भी प्रकार का कोई भेदभाव नहीं होता है। इस मौके पर दलीप सिंह राठौड़ चलकोई, सुरजीत नायक बास डाकान,

विश्व हास्य दिवस पर स्वच्छता का संदेश

सीकर । विश्व हास्य दिवस के अवसर पर जिला प्रशासन एवं नगर परिषद सीकर द्वारा अनूठे अंदाज में स्वच्छता और खुशहाली का संदेश दिया गया। इस अवसर पर शहर के स्मृति वन एवं मारु पार्क में विशेष स्वच्छता अभियान चलाकर प्लास्टिक की थैलियों, बोतलों एवं अन्य कचरे का संधारण किया गया। कार्यक्रम के दौरान अधिकारियों, कर्मचारियों एवं आमजन ने मिलकर पार्क में सफाई की और पर्यावरण संरक्षण के प्रति अपनी जिम्मेदारी निभाई। अभियान के तहत लोगों को

प्लास्टिक के उपयोग से होने वाले दुष्प्रभावों के बारे में जागरूक करते हुए इसके कम से कम इस्तेमाल का संदेश दिया गया। इस मौके पर नगर परिषद सीकर के वरिष्ठ आयुक्त शशिकांत शर्मा ने संबोधित करते हुए कहा कि हंसी केवल मन को प्रसन्न ही नहीं करती, बल्कि सकारात्मक ऊर्जा भी देती है। यदि हम स्वच्छ वातावरण में रहेंगे, तो हमारा मन भी प्रसन्न रहेगा। स्वच्छता और खुशहाली एक-दूसरे के पूरक हैं। हमें दैनिक जीवन में प्लास्टिक का उपयोग कम करें।

सच्ची शिक्षा पढ़ाई के साथ साथ आल राउंड डेवलपमेंट है : डॉ. दिलीप मोदी

झुंझुनू । मोदी वर्ल्ड स्कूल विज्डमसिटी एक बार फिर कला और संस्कृति के एक अनूठे उत्सव का साक्षी बना। हॉस्टल के विद्यार्थियों के लिए आयोजित इस बॉर्डर्स ईव सांस्कृतिक महोत्सव ने न केवल बच्चों में मनोरंजन का संचार किया। बल्कि भारत की अनूठी विरासत को एक मंच पर लाकर खड़ा कर दिया। मंच पर पड़ती रोशनी की पहली किरण के साथ ही ऑडिटोरियम में एक नई ऊर्जा का संचार देखने को मिला। जहां विभिन्न प्रकार के कार्यक्रमों ने दर्शकों के दिलों को छू लिया। कार्यक्रम में जहां एक ओर विद्यार्थियों ने शास्त्रीय और भारतीय नृत्य की ज्वालंबदी से समां बांध दिया, वहीं दूसरी ओर देशभक्ति के गीतों और मधुर वादन ने वातावरण को भावुक और गरिमायुयी बना दिया। विशेष रूप से पारंपरिक लोक नृत्यों के माध्यम से छात्रों ने भारत की सांस्कृतिक विरासत को अत्यधिक प्रभावशाली ढंग से प्रस्तुत

किया। प्रत्येक प्रस्तुति में छात्रों का आत्मविश्वास और उनकी कड़ी मेहनत साफ दिखाई दी। महोत्सव का सबसे मनमोहक और मुख्य आकर्षण भारतीय संस्कृति पर आधारित राव्यों का नृत्य संगम रहा। इस गौरवशाली प्रस्तुति में भारत के विभिन्न कोनों से आए 50 से अधिक बच्चों ने एक साथ मंच साझा किया। विज्डमसिटी के इस मिनी इंडिया स्वरूप को तब सार्थकता मिली जब इन विद्यार्थियों ने अपने-अपने राज्यों के धारंपरिक परिधानों में वहां के लोक नृत्यों को प्रस्तुत किया। इसके साथ नई बच्चों की प्रस्तुति ने भी सभी का मन मोह लिया। स्कूल चेयरमैन डॉ. दिलीप मोदी ने विद्यार्थियों को संबोधित करते हुए कहा कि सच्ची शिक्षा केवल किताबी ज्ञान तक सीमित नहीं है, बल्कि वह छात्र के सर्वांगीण विकास से होती है। ऐसे आयोजन बच्चों के भीतर छिपे टैलेंट को बाहर लाने और उन्हें आत्मविश्वासी बनाने में सहायक होते

काबिल बनने के बाद समाज को कभी ना भूलें : डॉ. आर्य

झुंझुनू । डॉ. अंबेडकर मेमोरियल वेलफेयर सोसायटी झुंझुनू के तत्वावधान में अनुसूचित जाति के संपूर्ण जिले के मेधावी विद्यार्थियों का सम्मान समारोह अंबेडकर भवन में आयोजित किया गया। 10वीं व 12वीं आरबीएसई-सीबीएसई बोर्ड परीक्षा में 90 प्रतिशत और इससे अधिक अंक प्राप्त करने वाले मेधावियों का सम्मान कर उनका उत्साहवर्धन किया गया। इनमें 66 मेधावी विद्यार्थियों को विभिन्न भामाशाहों की तरफ से तथा शेष 131 विद्यार्थियों को सोसायटी की तरफ से कुल 197 मेधावी विद्यार्थियों को 5.21 लाख रूपए से अधिक का नगद पारितोषिक दिया गया। सोसायटी के

संरक्षक महावीर सानेल ने बताया कि डॉ. सीताराम गोटवाल व राजीव कुमार वर्मा दो-दो तथा ताराचंद एएओ ने एक मेधावी विद्यार्थी को 11-11 हजार रूपए, संतकुमार महरिया राणासर ने 11 विद्यार्थियों को 51-51 सौ रूपए, सुखदेव सिंह सिरावा ब्राह्मडी परिवार की ओर से 3100-3100 रूपए, डॉ. महेंद्र कुमार सानेल के परिवार ने 20 विद्यार्थियों 2100-2100 रूपए का नगद पुरस्कार देकर उनका उत्साहवर्धन किया। इसके अलावा 131 विद्यार्थियों को भी 2100-2100 रूपए सोसायटी की ओर से दिए गए। कार्यक्रम के मुख्य अतिथि एडीएम डॉ. अजय कुमार आर्य थे- उन्होंने इस मौके पर डॉ. अंबेडकर

को प्रेरणा स्रोत बनाने तथा माता-पिता-गुरुजनों का सम्मान करने का आ न किया। उन्होंने कहा कि भविष्य में काबिल बनने के बाद समाज को कभी ना भूलें। कार्यक्रम को मेडिकल कॉलेज प्रिंसिपल डॉ. प्रमोद नारोनलिया, डॉ. सीताराम महरिया, सुखदेव सिंह सिरावा, सोसायटी अध्यक्ष अमरसिंह धीरज तथा तनसुख सानेल ने भी संबोधित किया। कार्यक्रम में डिप्टी सीएमएचओ डॉ. भंवरलाल सर्वा, जयलाल सिंह, रामनिवास भूरिया, पत्रकार शक्तिरसिंह, राधेश्याम खारिया, डॉ. संपत बारूपाल, सत्यनारायण गर्वा, रामनिवास जिनालिया, कर्नल लीलाधर चौहान, प्रदीप चंदेल, महेंद्र सिंह नरहड,

रामस्वरूप सिंह, ओमनारायण, सुरेश बेसरवाल, नौरंगलाल सानेल, गणपतलाल रंगर, बालाराम रंगेरा आदि मौजूद थे। सभी उपस्थित विद्यार्थियों व अतिथियों के भोजन की व्यवस्था राधेश्याम खारिया की ओर से की गई। इस कार्यक्रम में कुल पांच लाख 21 हजार 200 रूपए के नगद पुरस्कार दिए गए। सानेल ने बताया कि समाज के मेधावी विद्यार्थियों का उत्साहवर्धन करने के लिए और उन्हें आगे बढ़ाने के लिए लगातार सोसायटी अपना सहयोग करती रही है। जो आगे भी जारी रहेगा। इसके अलावा विद्यार्थियों को पढ़ाई के लिए अच्छा माहौल मिले। इसके लिए भी सोसायटी कृत संकल्पित है।

फ्री मेडिकल कैप आयोजित

झुंझुनू। लॉयंस क्लब झुंझुनू के तत्वावधान में रविवार को बंगड स्थित पेशारी लॉयंस अस्पताल में सेवा और स्वास्थ्य के प्रति अपनी प्रतिबद्धता दोहराते हुए दो विशेष चिकित्सा शिविरों का सफल आयोजन किया गया। यह शिविर स्वर्गीय एमजेएफ लॉयन मानाराम जांगिड की पुण्य स्मृति में उनकी धर्मपत्नी श्रीमती अमरवती देवी एवं उनके सुपुत्रों के आर्थिक सौजन्य से आयोजित किया गया। सुबह तीन घंटे तक चले इस शिविर में दी फेमिली केयर क्लीनिक की प्रसिद्ध चिकित्सक डॉ. प्रजा पांडे ने अपनी सेवाएं दीं। शिविर में कुल 68 रोगियों ने अपना पंजीकरण कराया। सभी मरीजों को ब्लड प्रेशर (बीपी) और शुगर की निशुल्क जांच की गई। मधुमेह शिविर में डॉ. पांडे के परामर्श के अन्तत, चिन्हित रोगियों को एक माह की दवाइयां फ्री दी गईं। जिससे आर्थिक रूप से कमजोर मरीजों को बड़ी राहत मिली।

विधायक भांबू ने दी 41 लाख के विकास कार्यों की सौगात

झुंझुनू । शहर के वार्ड नंबर 27 में विकास कार्यों को नई गति देते हुए स्थानीय विधायक राजेंद्र भांबू ने करीब 41 लाख रूपए के विभिन्न कार्यों का शिलान्यास किया। इस अवसर पर विधायक ने वार्ड का दौरा भी किया और आमजन से सीधा संवाद कर उनकी समस्याओं को सुना। वार्डवासियों ने विधायक का जोरदार स्वागत किया। जिसमें सैकड़ों लोग शामिल हुए और फूल-मालाओं के साथ उनका अभिनंदन किया गया। अपने संबोधन में विधायक राजेंद्र भांबू ने कहा कि वार्ड नंबर 27 को विकास की दृष्टि से किसी भी स्थिति में पीछे नहीं रहने दिया जाएगा। उन्होंने भरोसा दिलवाया कि जिन कार्यों का शिलान्यास किया गया है। उन्हें समयबद्ध तरीके से पूरा कराया जाएगा। साथ ही, उन्होंने यह भी कहा कि भविष्य में यदि वार्ड में किसी भी प्रकार के विकास कार्य की आवश्यकता होगी, तो उसे प्राथमिकता के आधार पर पूरा किया जाएगा। इस मौके पर भांबू ने किसी का नाम लिए बगैर कहा कि पूर्व के जनप्रतिनिधियों ने इस वार्ड की उपेक्षा की है। जिसके कारण वार्ड में विकास की काफी जरूरत है। शहर में हर वार्ड का बिना किसी भेदभाव के विकास करवाया जा रहा है। विधायक ने वार्ड में भ्रमण के दौरान लोगों से बातचीत कर उनकी समस्याओं को गंभीरता से उपस्थित रहे।

■ विधायक ने आमजन से सीधा संवाद कर उनकी समस्याओं को सुना।

सुना। स्थानीय लोगों ने उन्हें क्षेत्र में मूलभूत सुविधाओं की कमी, सड़क, नाली और अन्य विकास कार्यों की जरूरत से अवगत कराया। विधायक ने आश्वासन दिया कि सभी समस्याओं का चरणबद्ध समाधान किया जाएगा। इस मौके पर शहर के पार्षद संजय पारीक, इंदरीश, भाजपा कार्यकर्ता बाबर चोपड़ा, याकूब अली, जीवन, हाजी राशिद मनियार, लियाकत मलावत, लियाकत तेली, असगर, राजा मोहम्मद, सिकंदर भाटी, तनवीर भाटी, मोहम्मद नवीर भाटी, शाहरुख, परवेज सहित कई गणमान्य लोग उपस्थित रहे। वार्ड के निवासियों ने बताया कि पिछली सरकार के दौरान यह वार्ड उपेक्षित रहा और यहां किसी प्रकार के ठोस विकास कार्य नहीं हुए। उन्होंने कहा कि अब वर्तमान में विकास कार्यों के शिलान्यास के बाद वार्ड में बदलाव की उम्मीद जगी है। लोगों का मानना है कि इन कार्यों के पूरा होने से क्षेत्र की तस्वीर बदलेगी और उन्हें बेहतर सुविधाएं मिलेंगी। कार्यक्रम वार्ड नंबर 27 के लिए एक नई शुरुआत के रूप में देखा जा रहा है।

झुंझुनू में नीट परीक्षा 21 केंद्रों पर शांतिपूर्ण संपन्न

झुंझुनू। नीट यूजी 2026 की परीक्षा रविवार को झुंझुनू जिले के 21 परीक्षा केंद्रों पर शांतिपूर्ण ढंग से संपन्न हुई। खास बात यह रही कि परीक्षार्थियों द्वारा इस बार का पेपर गत वर्ष के मुकाबले आसान बताया जा रहा है। जिससे परीक्षार्थियों ने मेरिट 650 से ऊपर जाने की संभावना जताई है। झुंझुनू जिले में बनाए गए 21 परीक्षा केंद्रों में से 17 केंद्र झुंझुनू जिला मुख्यालय व आसपास के क्षेत्रों में स्थापित किए गए थे। जबकि नवलगढ़, मुकुंदगढ़, बिसाऊ और चिडवावा में भी एक-एक केंद्र बनाया गया। इन केंद्रों पर कुल 6483 परीक्षार्थी पंजीकृत थे। जिनमें से 6379 उपस्थित हुए और 104 अनुपस्थित रहे। उपस्थिति प्रतिशत लगभग 98.40 रहा। जो कि काफी अच्छा माना जा रहा है। यही कारण है कि भीषण गर्मी के बावजूद अस्थिरियों में उत्साह देखने को मिला। परीक्षा देकर बाहर निकले विद्यार्थियों के चेहरे तनावमुक्त नजर आए। अधिकारियों परीक्षार्थियों का कहना था कि पेपर सिलेबस के अनुसार और पिछले वर्ष की तुलना में आसान था। परीक्षार्थियों ने अनुमान जताया कि इस बार मेरिट 650 से ऊपर जा सकती है। उनका कहना था कि प्रश्नपत्र का स्तर संतुलित था और तैयारी करने वाले छात्रों के लिए स्कोर करना आसान रहा। प्रशासन द्वारा परीक्षा को शांतिपूर्ण और निष्पक्ष तरीके से संपन्न कराने के लिए व्यापक इंतजाम किए गए थे।

सार-समाचार

एलईडी वैन से योजनाओं की दी जानकारी

झुंझुनू, । झुंझुनू विधानसभा क्षेत्र की पातूसरी पंचायत में राजस्थान सरकार की जनकल्याणकारी योजनाओं एवं विकास कार्यों के व्यापक प्रचार-प्रसार के उद्देश्य से एलईडी मोबाइल वैन अभियान के तहत रात्रि चौपाल का आयोजन किया गया। कार्यक्रम में एलईडी वैन के माध्यम से ठामोणों को विभिन्न सरकारी योजनाओं की जानकारी दी गई। रात्रि चौपाल के दौरान विभिन्न विभागों के अधिकारियों ने ठामोणों की समस्याएं गंभीरता से सुनीं और कई समस्याओं का मौके पर ही समाधान किया गया। इससे ठामोणों में संतोष और विश्वास का माहौल देखने को मिला। इस अवसर पर झुंझुनू विधायक राजेंद्र भांबू ने राज्य सरकार द्वारा किए जा रहे विकास कार्यों की सराहना करते हुए मुख्यमंत्री भजनलाल शर्मा का आभार व्यक्त किया। उन्होंने कहा कि सरकार की योजनाएं समाज के अंतिम व्यक्ति तक प्रभावी रूप से पहुंच रही हैं। कार्यक्रम में उपखंड अधिकारी कौशल्या बिशनोई, तहसीलदार महेंद्र मूंड सहित विभिन्न विभागों के अधिकारी एवं कर्मचारी उपस्थित रहे। इसी तरह, उदावास पंचायत में ठाम रथ अभियान के अंतर्गत रात्रि चौपाल का आयोजन किया गया। कार्यक्रम के दौरान एलईडी मोबाइल वैन के माध्यम से ठामोणों को विभिन्न सरकारी योजनाओं की विस्तृत जानकारी दी गई। झुंझुनू विधायक राजेंद्र भाम्बू की अध्यक्षता में आयोजित रात्रि चौपाल के दौरान विभिन्न विभागों के अधिकारियों ने ठामोणों की समस्याएं गंभीरता से सुनीं। इस अवसर पर विधायक भाम्बू ने राज्य सरकार द्वारा किए जा रहे विकास कार्यों की सराहना करते हुए मुख्यमंत्री भजनलाल शर्मा का आभार व्यक्त किया। उन्होंने कहा कि सरकार की योजनाएं अंतिम व्यक्ति तक पहुंच रही हैं। कार्यक्रम में उपखंड अधिकारी कौशल्या बिशनोई सहित विभिन्न विभागों के अधिकारी एवं कर्मचारी उपस्थित रहे।

झुंझुनू जिला जेल में कैदियों को मिलेगा शुद्ध पेयजल

झुंझुनू, 3 मई । जिला जेल झुंझुनू में निरुद्ध बंदियों के स्वास्थ्य और बुनियादी सुविधाओं को ध्यान में रखते हुए अब वहां शुद्ध पेयजल (आरओ वॉटर) की व्यवस्था सुनिश्चित की जाएगी। जिला कलेक्टर डॉ. अरुण गर्ग की प्रेरणा और जयपुर के एक फाउंडेशन के सौजन्य से जेल परिसर में एक बड़ा आरओ प्लांट लगाया जाएगा। जिला जेल अधीक्षक गंगाराम ने बताया कि जेल में वर्तमान में लगा छोटा आरओ प्लांट कैदियों की संख्या के अनुसार पर्याप्त पानी उपलब्ध नहीं करता था। भीषण गर्मी के मौसम में पीने के पानी की किल्लत को देखते हुए उन्होंने जिला कलेक्टर को इस समस्या से अवगत कराया था। कलेक्टर की पहल पर लॉयंस क्लब झुंझुनू और श्री श्याम आशीर्वाद सेवा संस्था द्वारा शीतल जल अभियान के तहत डॉक्टर कुलर लगाने का कार्य किया जा रहा है। इसी कड़ी में डॉ. डीएन तुलस्यान के माध्यम से जयपुर के एक फाउंडेशन से संपर्क किया गया। जिस पर फाउंडेशन ने सहर्ष अपनी स्वीकृति प्रदान की। डॉ. डीएन तुलस्यान ने जानकारी दी कि लहर फाउंडेशन के ट्रस्टियों ने ना केवल प्लांट लगाने की मंजूरी दी है। बल्कि इसके 3 वर्ष तक के रखरखाव की जिम्मेदारी भी उठाई है। फाउंडेशन ने सीकर की एजेंसी के साथ तीन साल का अनुअल मेंटेनेंस कॉन्ट्रैक्ट भी किया है। जिससे आगले तीन वर्षों तक प्रशासन को मरम्मत या मेंटेनेंस पर कोई खर्च नहीं करना होगा। इस पहल से जेल में बंद कैदियों को अब गर्मी के मौसम में शुद्ध पानी के लिए परेशान नहीं होना पड़ेगा।

कार्यालय नगरपालिका मण्डल रावतसर जिला हनुमानगढ़(राज)

प्रसन्न - २५.४.२०२६/२१४३२६२४ **आपति आमंत्रण सूचना** दिनांक - 22.04.2026
सर्वप्रथम को सूचित किया जाता है कि श्री दिग्विजय सिंह पुत्र श्री बालू लाल जौनर राजपूत निवासी वार्ड नं० 21 रावतसर तहसील रावतसर जिला हनुमानगढ़ ने वर्ष अर्धशतक शुभकाल 1350 वर्षपूर्व के दरबारी की फौजेपति प्रसन्न भूखंड का अपने नाम से नामकरण दर्ज करवाने हेतु ऑनलाइन अप्रेंटिस दिनांक २६ दिनांक मूल पत्र नगरपालिका रावतसर द्वारा श्री बालू लाल पुत्र श्री लाल सिंह राजपूत के नाम से सार्ड 300 वर्गफुट का जमीनदान है। श्री बालू लाल की मृत्यु दिनांक 23.01.2011 को ही हुई है किन्तु जवज वरिष्ठ श्रीमती भरी देवी पति श्री बालू लाल, श्री कर्णी सिंह, दिग्विजय सिंह, मंजू देवी पुत्र पुत्री श्री बालू लाल हे 3०६ वर्गफुट द्वारा अरिसे दत्तवावती दिनांक 30.03.2026 द्वारा 3०६ वर्गफुट में से सार्ड 1350 वर्गफुट (अर्धी हिस्सा) श्री दिग्विजय सिंह के पत्र में अग्रन्त हक लेके दिया। जिसका अपने नाम से नामकरण पालिका दिनांक २६ दिनांक कालेटी है। अतः अतः आरक्षित भूखंड का नामकरण दर्ज करने में अग्र हितों को कोई अप्रति हो तो इस सूचना के समकाल पत्र में प्रकाशन होने के 07 दिवस की अवधि में अपनी अप्रति इस कर्वालय में प्रस्तुत कर सकत है। निर्दिष्ट अवधि के पश्चात प्राप्त अप्रति पर कोई विवाद नहीं किया जायेगा। (सैतन कुमार गौतम), अतिरिक्त अधिकारी, नगरपालिका रावतसर



हमारी जनगणना हमारा विकास

(जनगणना 2027 का पहला चरण)

स्व-गणना (Self Enumeration) से जुड़े सामान्य प्रश्न और उत्तर (भाग-2)

स्व-गणना क्या है?

स्व-गणना एक ऑनलाइन प्रक्रिया है जिसमें आप प्रणणक की प्रतीक्षा किए बिना, स्वयं SE पोर्टल (se.census.gov.in) पर अपने परिवार की जानकारी भर सकते हैं

- ❖ स्व-गणना के क्या लाभ हैं?
 - अपनी सुविधा से जानकारी भर सकते हैं
 - गोपनीयता सुनिश्चित
 - जनगणना प्रक्रिया को तेज़ और कुशल बनाती है
- ❖ स्व-गणना पोर्टल में लॉग-इन कैसे करें?
 - राज्य / संघ राज्य क्षेत्र चुनें
 - मुखिया का नाम, मोबाइल नंबर और ईमेल (वैकल्पिक) भरें
 - OTP द्वारा सत्यापन करें
 - स्व-गणना शुरू करें
- ❖ अपने घर का सही स्थान कैसे चिन्हित करें?
 - जिला / पिनकोड चुनें
 - क्षेत्र / लैंडमार्क दर्ज करें
 - मैप पट प्लूम करें और घर के पास लोकेशन मार्क करें (सटीक पता न दिखने पर घबराएं नहीं)
 - सही लोकेशन चिन्हित करना आवश्यक है
- ❖ क्या मैं अपनी जानकारी बाद में संशोधित कर सकता / सकती हूँ?
 - सवमिट करने से पहले एडिट कर सकते हैं
 - सवमिशन के बाद, प्रणणक के आने पर ही बदलाव संभव होगा
- ❖ क्या स्व-गणना (SE) पोर्टल को भारत के बाहर से एक्सेस किया जा सकता है?
 - नहीं, यह सुविधा केवल भारत की भौगोलिक सीमा के भीतर उपलब्ध है
- ❖ यदि सबमिशन के बाद गलती पता चले तो क्या करें?
 - प्रणणक के आने पर SE ID के साथ सुधार करवाया जा सकता है
- ❖ क्या मैं फॉर्म सेव करके बाद में पूरा कर सकता / सकती हूँ?
 - हां, आप प्रोग्रेस सेव कर सकते हैं और निर्धारित समय के भीतर फॉर्म पूरा कर सकते हैं

चलो निभाएं अपनी जिम्मेदारी, करें जनगणना में भागीदारी


CensusIndia2027



टोंक में गश्त पर निकले पुलिस कॉन्स्टेबल का खून से सना शव सड़क किनारे मिला

बेटे का शव देख पूर्व पार्षद पिता ने आरोप लगाया कि बजरी माफिया ने मेरे बेटे की हत्या की है

टोंक, (निर्स)। जिले के उनियारा इलाके के बनेठा थाना क्षेत्र में रुपवास मोड़ पर रविवार को गश्त पर निकले पुलिस कॉन्स्टेबल भागचन्द (26) पुत्र कालू सैनी का शव लद्दलुहान हालत में मिलने के बाद क्षेत्र में सनसनी फैल गई। कॉन्स्टेबल के चेहरे, गर्दन और सीने पर चोट के निशान पाये गये तथा शव के पास में ही उनकी बाइक भी पड़ी मिली थी। मौके पर पहुंचे ग्रामीणों ने शव को देखकर बनेठा थाना पुलिस को सूचना दी। बताया जा रहा है कि मृतक सिपाही बनेठा थाना की ककोड़ चौकी कार्यरत था।



घटना के बाद पुलिस ने मौके पर जाकर जांच की।

में शव को पोस्टमॉर्टम के लिए सआदत अस्पताल टोंक ले जाया गया, जहां परिजनों ने इमरजेंसी वार्ड के बाहर 2 घंटे तक शव को रखकर प्रदर्शन किया तथा प्रशासन के सामने अपनी मांग रखी।

इसके बाद अति. पुलिस अधीक्षक रतनलाल भार्गव ने पुलिस हैड क्वार्टर के पत्र के बाद एक करोड़ रुपए मुआवजा और सरकारी नौकरी पर सहमति बनने की बात बताई। सहमति बनने पर परिजन

■ अति. पुलिस अधीक्षक रतनलाल भार्गव ने पुलिस हैड क्वार्टर के पत्र के बाद एक करोड़ रुपए मुआवजा और सरकारी नौकरी पर सहमति बनने की बात बताई

■ बताया जा रहा है कि मृतक सिपाही भागचन्द (26) पुत्र कालू सैनी बनेठा थाना की ककोड़ चौकी पर कार्यरत था

शव उठाने पर राजी हुए, पुलिस ने पोस्टमॉर्टम करवाकर शव को परिजनों को सौंप दिया।

बनेठा थाना प्रभारी ने बताया कि कॉन्स्टेबल भागचंद शनिवार देर रात्रि को गश्त पर बाइक लेकर गए थे। जिसकी सूचना पुलिस को रविवार सुबह ग्रामीणों ने दूरभाष पर देकर बताई कि पुलिसकर्मों भागचन्द का शव रोड पर पड़ा है, जहां उनके सीने, चेहरे और गर्दन पर धारदार हथियार से चोट के निशान पाये गये हैं। मामले की गम्भीरता को देखते हुए जिला


पुलिस अधीक्षक राजेश मीणा ने कहा कि मामले की जांच की जा रही है, जल्द ही खुलासा करेंगे।

घटना की सूचना मिलते ही पूर्व विधायक अजीत सिंह मेहता भी मौके पर पहुंचे। मेहता ने कहा कि पूर्व पार्षद कालू सैनी ने फोन कर कहा कि उनके बेटे भागचंद सैनी का मर्डर हो गया है। मेहता ने कहा कि जिले में पुलिस ही सुरक्षित नहीं है तो आम आदमी का क्या होगा। अधिकारियों से बात हुई तो प्रथमदृष्टया बजरी माफियाओं का कनेक्शन इस मामले से जुड़ रहा है।

चंदवाजी : अवैध हथियारों का जखीरा बरामद, आरोपी गिरफ्तार

मानपुरा माचैड़ी, (निर्स)। चंदवाजी थाना पुलिस ने बड़ी करवाई करते हुए अवैध हथियार परिवहन करते एक आरोपी को गिरफ्तार कर उसके कब्जे से 4 स्वचालित पिस्टल मय 5 मैगजीन व 4 देशी कट्टे सहित 16 जिन्दा कारतूस जब्त किए हैं। आरोपी को गिरफ्तार कर उसकी बाइक भी जप्त कर ली है।

जयपुर ग्रामीण पुलिस अधीक्षक हनुमान प्रसाद ने बताया कि



चंदवाजी थाना पुलिस ने अवैध हथियारों के साथ आरोपी को पकड़ा।

■ 4 स्वचालित पिस्टल मय 5 मैगजीन व 4 देशी कट्टे सहित 16 जिन्दा कारतूस जब्त

महानिरीक्षक पुलिस जयपुर रेंज, जयपुर द्वारा चलाये जा रहे विशेष अभियान अवैध हथियारों के विरुद्ध कार्यवाही व गंभीर अपराधों की रोकथाम हेतु अतिरिक्त पुलिस अधीक्षक के निर्देशन में वृत्ताधिकारी जमवारामगढ़ रामकिशन विशनोई के सुपरविजन में थानाधिकारी थाना चन्दवाजी नितिन चौधरी आईपीएस (प्रोवैशनर) के नेतृत्व में रोहिताश बराला कॉन्स्टेबल की विश्वसनीय एवं सटीक सूचना पर अवैध हथियार परिवहन करते आरोपी साहिल मीणा निवासी कंचनपुर थाना श्रीमाधोपुर जिला सीकर को गिरफ्तार कर उसके कब्जे से 4 स्वचालित पिस्टल मय 5 मैगजीन 4 देशी कट्टे व 16 जिन्दा कारतूस जब्त कर अवैध

हथियार परिवहन करने में प्रयुक्त मोटरसाईकिल को भी जब्त किया है। जिला पुलिस अधीक्षक जयपुर ग्रामीण ने बताया कि चंदवाजी थाना कॉन्स्टेबल रोहिताश बराला ने सूचना दी कि चंदवाजी में टीपीसी पुलिस के नीचे एक व्यक्ति काले रंग की स्प्लेंडर मोटरसाईकिल लेकर बैग में हथियार भरकर किसी को अवैध हथियारों की डिलेवरी देने का इन्तजार कर रहा है, सूचना पर जयप्रकाश उप निरीक्षक मय जब्त के थाने से रवाना होकर टीपीसी पुलिस के नीचे पहुंचे तो पुलिस के नीचे साहिल पिलर के पास एक काले रंग की स्प्लेंडर प्लस मोटरसाईकिल पर एक

व्यक्ति अपने पीछे बैग लटकाये खड़ा था जो पुलिस जाब्ता को देख मोटरसाईकिल को स्टार्ट करने लगा जिसको पुलिस जाब्ता की मदद से रोका और नाम पता पूछा तो अपना नाम साहिल मीणा पुत्र कृष्ण कुमार मीणा निवासी वार्ड नं.11 कंचनपुर पुलिस थाना श्रीमाधोपुर जिला सीकर हाल मकान नम्बर 33 शंकर विहार कालोनी पवनपुरी बैनाड रोड झोटवाड़ा होना बताया। बैग को खोलकर चैक किया तो बैग की विभिन्न परतों में देशी कट्टे व विभिन्न प्रकार की स्वचालित पिस्टल मय मैगजीन व कारतूस व परिवहन में प्रयुक्त बाइक को जब्त कर आरोपी को गिरफ्तार कर लिया गया।

भीण्डर में 47 किलो डोडा-चूरा से भरी कार पकड़ी, एक गिरफ्तार



भीण्डर पुलिस ने कार जब्त कर अवैध अफीम डोडा-चूरा बरामद किया।

भीण्डर, (निर्स)। उदयपुर रेंज में अवैध मादक पदार्थों की तस्करी पर लगाम कसने के लिए चलाए जा रहे विशेष अभियान ऑपरेशन त्रिनेत्र के तहत भीण्डर पुलिस को बड़ी सफलता हाथ लगी है। शनिवार देर रात गश्त के दौरान पुलिस ने एक संदिग्ध कार का पीछा कर 47 किलो 80 ग्राम अवैध अफीम डोडा-चूरा जब्त किया और एक आरोपी को गिरफ्तार किया है।

थानाधिकारी मुकेशचन्द्र ने बताया कि दो मई की रात पुलिस टीम थाना सर्कल में नियमित गश्त कर रही थी।

इसी दौरान हीता से कोर की चौकी की ओर जा रही एक अल्टो कार पुलिस वाहन को देखते ही अचानक तेज रफतार में भागने लगी। संदेह होने पर पुलिस टीम ने तुरंत पीछा शुरू किया। आरोपी चालक ने बचने के लिए रास्ता बदलते हुए टोल नाके से पहले ही कार को डोडियों का खेड़ा मार्ग की तरफ मोड़ दिया, लेकिन पुलिस पहले से सतर्क थी। टोल पर पहले से लगी नाकाबंदी और टीम की रणनीतिक घेराबंदी के चलते आखिरकार कार को रोक लिया गया। पुलिस ने जब कार की तलाशी ली

तो पिछली सीट पर रखे तीन काले प्लास्टिक के कट्टों में भारी मात्रा में डोडा-चूरा मिला। डोडा-चूरा का तौल करने पर कुल वजन 47 किलो 80 ग्राम निकला। कार चालक की पहचान पवन सालवी (20) पिता मदनलाल सालवी निवासी दुँविया, थाना वल्लभनगर के रूप में हुई। पुलिस ने मौके पर ही आरोपी को गिरफ्तार कर लिया और कार को जब्त कर लिया। पुलिस ने आरोपी के खिलाफ एनडीपीएस एक्ट के तहत मामला दर्ज कर लिया है। मामले की जांच खेरोदा थानाधिकारी सुरेश विशनोई को सौंपी गई है।

महिला से जेवर लूट के दो आरोपियों को पकड़ा

हनुमानगढ़, (निर्स)। पुलिस ने सतीपुरा क्षेत्र में एक महिला से आभूषण लूट की वारदात का 24 घंटे के भीतर खुलासा कर दिया है। पुलिस ने इस मामले में 2 आरोपियों अभय कुमार उर्फ डेविड (20) और राहुल कुमार (20) को गिरफ्तार किया है। दोनों आरोपी वार्ड 20, प्रेम नगर के निवासी हैं।

यह वारदात शुक्रवार को हुई थी, जब सतीपुरा निवासी एक महिला दूध लेने जा रही थी। उसी दौरान बाइक सवार 2 नकाबपोश बदमाशों ने उनके गले से सोने की चेन और चांदी की अंगूठी छीन ली। आरोपियों ने महिला पर धारदार हथियार से भी वार किया और मौके से फरार हो गए थे। शनिवार 2 मई को पीड़िता ने हनुमानगढ़ जंक्शन थाने में रिपोर्ट दर्ज करवाई थी। मामले

■ सीसीटीवी फुटेज के आधार पर 24 घंटे में दबोचा

की गंभीरता को देखते हुए थाना स्तर पर एक विशेष टीम का गठन किया गया। इस टीम ने घटनास्थल के आसपास लगे सीसीटीवी कैमरों की फुटेज खंगाली और तकनीकी सूचनाओं के आधार पर आरोपियों की पहचान की। जांच के दौरान सामने आए तथ्यों के आधार पर पुलिस ने अभय कुमार उर्फ डेविड और राहुल कुमार को गिरफ्तार किया। जानकारी के अनुसार, आरोपियों की सीसीटीवी फुटेज पुलिस को शुरूआती जांच में ही मिल गई थी, जिसने उन्हें आरोपियों तक पहुंचने में मदद की।

बार कौंसिल चुनावों के लिये मतदान आज

जोधपुर, (कासं)। बार कौंसिल ऑफ राजस्थान के वर्ष 2026 के चुनावों के अन्तर्गत जयपुर, जोधपुर एवं रायसिंहनगर में चार मई को मतदान होंगे। निष्पक्ष एवं शांतिपूर्ण ढंग से मतदान कराने हेतु कौंसिल प्रशासन द्वारा सख्त दिशा-निर्देश जारी किए गए हैं।

निर्वाचन अधिकारी द्वारा जारी आदेशानुसार, पुनर्मतदान दिवस पर 4 मई को प्रातः 8 बजे से सायं 5 बजे तक प्रदेश के किसी भी विधि विश्वविद्यालय अथवा महाविद्यालय के छात्रों को जयपुर उच्च न्यायालय परिसर, जयपुर हिस्विल कोर्ट परिसर, जोधपुर जिला न्यायालय परिसर एवं रायसिंहनगर न्यायालय परिसर में प्रवेश की अनुमति नहीं होगी। उल्लंघनीय है कि 22 अप्रैल को हुए मतदान के दौरान अनेक उन्मीदवारों द्वारा शिकायत प्राप्त हुई थी कि विधि के छात्र न्यायालय परिसर में चुनाव प्रचार में संलग्न पाए गए, जिससे निर्वाचन प्रक्रिया बाधित हुई।

महिला के साथ सामूहिक दुष्कर्म, मामला दर्ज

कोटा, (निर्स)। महिला के साथ सामूहिक दुष्कर्म और विरोध करने पर महिला को दर्ज कर शराब की बोतल से वार कर उसे घायल करने का मामला सामने आया है। महिला ने प्रकरण शहर के थाने में दर्ज करवाया है। पुलिस ने महिला की रिपोर्ट पर कार्रवाई करते हुए मामले में एक नाबालिग बालक को निरुद्ध किया है। मामले में अन्य आरोपी को तलाश जारी है।

पुलिस उप अधीक्षक द्वितीय डॉ. पूनम चौहान ने बताया कि मामला 28 अप्रैल का है, 30 वर्षीय महिला अपने बायफ्रेंड मुकुल उर्फ धर्मेश से मिलने के लिए कोटा पहुंची थी, किसी काम में व्यस्त होने के कारण मुकुल ने अपने दो दोस्तों को महिला को लेने के लिये भेजा। दोनों दोस्तों में से एक नाबालिग और दूसरा बालिग था। यह दोनों महिला को लेकर एक अन्य व्यक्ति के रूप में गए। पुलिस उप अधीक्षक ने बताया कि रूम पर आरोपियों ने संबंध बनाने की कोशिश की, जिसका महिला ने विरोध किया। इस पर उन्होंने शराब को बोतल

■ मामले में एक नाबालिग बालक निरुद्ध, अन्य आरोपी की तलाश जारी

तोड़कर महिला की गर्दन पर वार कर दिया और महिला के साथ सामूहिक दुष्कर्म किया।

पुलिस उप अधीक्षक ने बताया कि मामले का खुलासा उस समय हुआ जब महिला को लेकर यह लोग वापस नयापुरा छोड़ने आ रहे थे। इस दौरान इनमें वापस झाड़ा हुआ और महिला के शोर मचाने एवं हंगामे की सूचना मिलने पर पुलिस टीम मौके पर पहुंची और पहले महिला को उपचार के लिये अस्पताल ले गई और बाद में महिला की रिपोर्ट पर मुकदमा दर्ज किया गया। पुलिस उप अधीक्षक ने बताया कि मामले में कार्रवाई करते हुए नाबालिग को निरुद्ध किया है अन्य आरोपी की तलाश जारी है।

लूणकरणसर के भाड़ेरा गांव में सोलर प्लांट में चोरी की वारदात नाकाम

लूणकरणसर, (निर्स)। उपखंड क्षेत्र के भाड़ेरा गांव में एक सोलर प्लांट में चोरी का प्रयास ग्रामीणों की सतर्कता से विफल हो गया। ग्रामीणों ने मौके से चार संदिग्ध युवकों को पकड़कर पुलिस को सौंप दिया।

स्थानीय लोगों ने बताया कि यह घटना बीती रात करीब दो बजे की है। सोलर प्लांट के आसपास कुछ युवक संदिग्ध अवस्था में घूमते हुए देखे गए। प्लांट के पास स्थित ढाणी में रहने वाले संदीप भादू ने उनकी गतिविधियों पर संदेह होने पर तत्काल गांव के अन्य लोगों को सूचित किया। सूचना मिलते ही बड़ी संख्या में ग्रामीण मौके पर जमा हो गए

■ ग्रामीणों ने मौके से चार संदिग्ध युवकों को पकड़कर पुलिस को सौंप दिया

■ आरोपियों के पास से प्लास्टिक के कट्टों में भरी हुई केबल बरामद हुई, कुछ युवक अंधेरे का फायदा उठाकर मौके से फरार होने में सफल रहे

और उन्होंने प्लांट को चारों ओर से घेर लिया। ग्रामीणों की अचानक हुई इस कार्रवाई से चोर संभल नहीं पाए। ग्रामीणों ने चार युवकों को पकड़ लिया, जबकि उनके कुछ साथी अंधेरे का फायदा उठाकर मौके से फरार होने में सफल रहे। पकड़े गए आरोपियों के पास से प्लास्टिक के कट्टों में भरी हुई केबल

बरामद हुई है। यह केबल सोलर प्लांट से चोरी की गई बताई जा रही है। पुलिस ने मौके से अन्य संदिग्ध सामान भी जब्त किया है। ग्रामीणों की सूचना पर लूणकरणसर पुलिस मौके पर पहुंची। पुलिस ने चारों आरोपियों को हिरासत में ले लिया है और उनसे पूछताछ शुरू कर दी है।

उदयपुर में तालाब में डूबने से युवक की मौत

उदयपुर, (कासं)। बड़गांव थाना क्षेत्र स्थित बड़ी तालाब में नहाने के दौरान एक युवक की डूबने से मौत हो गई। घटना के बाद मौके पर पहुंची पुलिस ने शव को बाहर निकलवाकर पोस्टमॉर्टम करवा शव परिजनों को सौंपा। पुलिस के अनुसार मृतक की पहचान प्रकाश गमेती (36) पुत्र किशनलाल गमेती निवासी 57, शबरी कॉलोनी, आयडू थाना भूपालपुरा के रूप में हुई है। घटना 2 मई की सुबह

करीब 10 बजे की बताई जा रही है। प्राथमिक जानकारी के मुताबिक प्रकाश गमेती बड़ी तालाब में नहाने गए थे। इसी दौरान वह गहरे पानी में चले गए और डूबने से उनकी मौत हो गई। घटना की सूचना मिलने पर पुलिस मौके पर पहुंची और स्थानीय लोगों की मदद से शव को बाहर निकलवाया गया। मृतक के भाई यशवंत गमेती की सूचना पर रिपोर्ट दर्ज की। मामले की जांच सहायक उपनिरीक्षक प्रकाशनाथ कर रहे हैं।

सीकर जिले से दो युवतियां लापता, मामले दर्ज

सीकर, (निर्स)। सीकर जिले में दो युवतियों के लापता होने का मामला सामने आया है। एक युवती कॉलेज जाने के लिए निकली थी जो वापस नहीं लौटी। वहीं महिला अपने बच्चों को छोड़कर चली गई। पुलिस अब दोनों की तलाश कर रही है।

21 साल की युवती के पिता ने पुलिस में शिकायत देकर बताया कि उनकी बेटी कॉलेज में पढ़ती है। 30 अप्रैल को वह सुबह 10 बजे के करीब घर से कॉलेज जाने के लिए निकली थी। कॉलेज टाइम पूरा होने के बाद भी वह

घर पर नहीं लौटी। जब उसके मोबाइल पर कॉल किया गया तो मोबाइल भी स्विच ऑफ था। पता चला कि युवती कॉलेज भी नहीं पहुंची। 29 साल की महिला के पति ने पुलिस में शिकायत देकर बताया कि वह सीकर के ग्रामीण एरिया में रहते हैं। जहां से उनकी पत्नी 29 अप्रैल को शाम को बच्चों को छोड़कर कहीं पर चली गई। काफी देर तक पत्नी के नहीं आने पर परिवार ने आस पड़ोस और रिश्तेदारी में तलाश की लेकिन युवती का कुछ पता नहीं चल पाया।

फलोदी, बीकानेर, चूरू सट्टा बाजार के रुझानों से बंगाल चुनाव चर्चा का विषय बने

राजनीतिक विश्लेषकों का मानना है कि बंगाल में इस बार मामूली वोट प्रतिशत का अंतर भी सत्ता का समीकरण बदल सकता है

पोकरण, (निर्स)। पश्चिम बंगाल विधानसभा चुनाव 2026 को लेकर देशभर में राजनीतिक सरगमियां चरम पर हैं। इसी बीच राजस्थान के फलोदी, बीकानेर और चूरू सट्टा बाजारों के ताजा रुझानों ने चुनावी माहौल को और अधिक गर्म कर दिया है। चुनावी पूर्वानुमानों और राजनीतिक आकलनों के लिए प्रसिद्ध वे बाजार क्रिकेट, चुनाव, बरसात सहित कई विषयों पर अपने अनुमान और दांव के लिए जाने जाते हैं। इस बार बंगाल चुनाव को लेकर भी सट्टा बाजारों में लगातार बदलते संकेत राजनीतिक गलियारों में चर्चा का विषय बने हुए हैं।

■ फलोदी सट्टा बाजार के अनुसार भाजपा को 148 से 152 सीटें मिलने का अनुमान लगाया जा रहा है

■ जबकि तृणमूल कांग्रेस ममता बनर्जी को 133 से 137 के बीच सीटें मिलने की संभावना जताई जा रही है

फलोदी सट्टा बाजार के अनुसार पश्चिम बंगाल में इस बार मुकाबला बेहद कठोर का माना जा रहा है। ताजा भावों के मुताबिक भाजपा को 148 से 152 सीटें मिलने का अनुमान लगाया जा रहा है, जबकि तृणमूल कांग्रेस ममता बनर्जी को 133 से 137 सीटों के बीच सीटें मिलने की संभावना जताई जा रही है। 294 सदस्यीय विधानसभा में बहुमत

का आंकड़ा 148 सीटों का है। ऐसे में भाजपा को इल्की बढ़त मिलती दिखाई दे रही है, लेकिन सट्टा बाजार में दोनों दलों के भाव लगभग बराबरी पर बने हुए हैं, जिससे सरकार गठन को लेकर संस्येस बरकरार है। राजस्थान का फलोदी सट्टा बाजार लंबे समय से चुनावी भविष्यवाणियों के लिए देशभर में चर्चित रहा है। लोकसभा से लेकर

विभिन्न राज्यों के विधानसभा चुनावों तक यहां के भावों पर राजनीतिक दलों और विश्लेषकों की विशेष नजर रहती है। माना जाता है कि यहां के सट्टा रुझान जमीनी माहौल और मतदाताओं की बदलती मानसिकता का संकेत देते हैं। बीकानेर और चूरू के सट्टा बाजारों में भी बंगाल चुनाव को लेकर भारी हलचल देखी जा रही है।

बाजार से जुड़े सूत्रों के अनुसार भारी मतदान प्रतिशत, महिला वोट बैंक, ग्रामीण क्षेत्रों की सक्रियता तथा स्थानीय मुद्दों ने मुकाबले को पूरी तरह रोमांचक बना दिया है। कई चरणों के मतदान के बाद बाजार के भाव लगातार बदल रहे

हैं, जिससे सरकार गठन को लेकर संस्येस और गहरा गया है। राजनीतिक विश्लेषकों का मानना है कि बंगाल में इस बार मामूली वोट प्रतिशत का अंतर ही सत्ता का समीकरण बदल सकता है। फलोदी बाजार में दांव तेजी से बदलने का मतलब यही माना जा रहा है कि अंतिम समय तक किसी एक दल की स्पष्ट जीत तय नहीं मानी जा रही। वहीं सट्टा बाजार से अलग राजनीतिक चाणक्य को एक अलग अलग रुझान में भाजपा समर्थक अपनी सरकार बनने के दावे कर रहे हैं, जबकि तृणमूल कांग्रेस समर्थक भी ममता बनर्जी की वापसी को लेकर आश्वस्त नजर आ रहे हैं।

पाटन : ग्रीन एक्सप्रेस-वे को लेकर किसानों में आक्रोश

किसानों ने एक स्वर में कहा कि किसी भी स्थिति में वे अपनी जमीन अधिग्रहण के लिए नहीं देंगे

पाटन, (निर्स)। कोटपुतली-किशनगढ़ प्रस्तावित ग्रीन एक्सप्रेस-वे को लेकर क्षेत्र के किसानों में गहरा आक्रोश देखने को मिल रहा है। 181 किलोमीटर लंबे इस प्रस्तावित मार्ग के पदाधिकारियों ने विभिन्न गांवों में संपर्क कर किसानों की राय जानी, जिसमें सभी किसानों ने एकजुट होकर अपनी जमीन देने से साफ इन्कार कर दिया। किसान महापंचायत राजस्थान प्रदेश संगठन महामंत्री गोवर्धन सिंह तेतवाल, जिला अध्यक्ष बलदेव यादव नीमकाथाना और तहसील अध्यक्ष कृष्ण कुमार यादव के नेतृत्व में ग्राम पंचायत छाजा की नांगल, फतेहपुरा,

■ 181 किलोमीटर लंबे कोटपुतली-किशनगढ़ प्रस्तावित मार्ग के विरोध में किसान महापंचायत के पदाधिकारियों ने विभिन्न गांवों में संपर्क कर किसानों की राय जानी

रामसिंहपुरा, बोधिया, हरिपुरा, हसामपुर, खुर्दिया सहित कई गांवों में जनसंपर्क अभियान चलाया गया। इस दौरान किसानों ने एक स्वर में कहा कि किसी भी स्थिति में वे अपनी जमीन अधिग्रहण के लिए नहीं देंगे। किसानों का कहना है कि प्रस्तावित ग्रीन एक्सप्रेस-वे के समानांतर पहले से ही फोरलेन सड़क का निर्माण कार्य प्रगति पर है, ऐसे में नई परियोजना के लिए उनकी कृषि

भूमि का अधिग्रहण पूरी तरह अनुचित है। किसानों ने इसे उनके आजीविका पर सीधा हमला बताया। इसी मुद्दे को लेकर 4 मई को हसामपुर स्थित अटल सेवा केन्द्र में एसडीएम द्वारा पीड़ित किसानों के साथ जनसुनवाई आयोजित की जाएगी। किसान महापंचायत के पदाधिकारियों ने अधिक से अधिक किसानों से इस जनसुनवाई में पहुंचकर अपनी बात मजबूती से रखने की अपील की है।

कोटा में अवैध संबंध के चलते प्रेमी के साथ मिलकर की थी पति की हत्या

मृतक की पत्नी, प्रेमी व उसके साथी को पुलिस ने गिरफ्तार किया

कोटा, (निर्स)। आरकेपुरम् थाना इलाके में एक व्यक्ति की संदिग्ध मौत के मामले का खुलासा करते हुए पुलिस टीम ने मृतक की पत्नी उसके प्रेमी व एक अन्य साथी को गिरफ्तार किया है। मामले में सामने आया कि अवैध संबंध व पारिवारिक विवाद के चलते आरोपी महिला ने अपने प्रेमी व उसके एक साथी के साथ मिलकर पति की गला दबाकर हत्या कर दी थी।

शहर पुलिस अधीक्षक तेजस्वनी गौतम ने बताया कि 1 मई को आरकेपुरम् थाना इलाके के आंवली रोजड़ी क्षेत्र में एक रिटायर्ड फौजी की घर में संदिग्ध अवस्था में मृत मिलने की सूचना मिली। सूचना पर

■ मामले में सामने आया कि आरोपियों ने मिलकर पति की गला दबाकर हत्या की और वारदात के बाद आरोपियों ने मृतक को पलंग पर लिटाकर सामान्य स्थिति दर्शाने का प्रयास किया

आलाधिकारी मौके पर पहुंचे और मौके पर टीमों को बुलाकर साक्ष्य जुटाये गये। शहर एसपी ने बताया कि मामले को गंभीरता से लेते हुए मामले का खुलासा करने के लिये शहर अतिरिक्त पुलिस अधीक्षक दिलीप सैनी के निर्देशन में पुलिस उप अधीक्षक मनीष शर्मा के सुपरविजन में आरकेपुरम् थानधिकारी सिद्धार्थ श्रीवास्तव के नेतृत्व में टीम का गठन

किया गया, गठित टीम ने घटनास्थल का सूक्ष्म निरीक्षण कर भौतिक एवं तकनीकी साक्ष्य एकत्र किये। शहर एसपी ने बताया कि टीम द्वारा किये गये अनुसंधान में सामने आया कि मृतक व उसकी पत्नी के बीच आये दिन विवाद होते रहते थे एवं उसकी पत्नी के कुछ संदिग्ध व्यक्तियों से संपर्क थे। मामले में फरार चल रहे मुख्य आरोपी को पकड़ने में जिला

पुलिस की विशेष टीम में तैनात कांस्टेबल तंवर सिंह की विशेष भूमिका रही। मामले में टीम ने तकनीकी अनुसंधान व मुखबोर की सूचना पर कार्यवाही करते हुए मृतक की पत्नी दिपिका शर्मा, मुख्य आरोपी देवेश शर्मा एवं उसके साथी विष्णु सिंह राठौड़ को गिरफ्तार किया गया है। मामले में मुख्य आरोपी देवेश शर्मा को विशेष टीम ने हिडौन सिटी से डिटेन कर प्रकरण में गिरफ्तार किया।

शहर एसपी ने बताया कि पकड़े गये आरोपियों से पूछताछ के दौरान मामले में सामने आया कि आरोपी महिला का उसके मृतक पति के बीच पारिवारिक विवाद बना रहता था,

जिसके चलते आरोपी महिला की नजदीकी देवेश शर्मा से हो गई। मामले में सामने आया कि आरोपियों ने मिलकर मृतक की गला दबाकर हत्या की और वारदात के बाद आरोपियों ने मृतक को पलंग पर लिटाकर सामान्य स्थिति दर्शाने का प्रयास किया और स्वयं मौके से फरार हो गये। शहर एसपी ने बताया कि मामले में आंवली रोजड़ी निवासी दिपिका शर्मा (36), खेड़ली फाटक के सुभाष कॉलोनी निवासी देवेश शर्मा (31) एवं उसके साथी खेड़ली फाटक निवासी विष्णु सिंह राठौड़ (55) को गिरफ्तार किया, पकड़े गये आरोपियों से अनुसंधान जारी है।

कोटा में मादक पदार्थ सहित नाबालिग निरुद्ध

कोटा, (निर्स)। जवाहर नगर पुलिस टीम ने इलाके में गश्त के दौरान कार्यवाही करते हुए अवैध मादक पदार्थ 229 ग्राम गांजा सहित नाबालिग बालक को विधिसंघर्षरत निरुद्ध किया है।

जवाहर नगर थानाधिकारी रामलक्ष्मण गुर्जर ने बताया कि उच्च अधिकारियों के निर्देश पर अवैध मादक पदार्थ की तस्करी पर रोकथाम के लिये विशेष अभियान ऑपरेशन गरूड व्यूह चलाया जा रहा है। थानाधिकारी ने बताया कि इलाके में गश्त के दौरान पत्थर का स्टॉक घोड़ा बस्ती में एक नाबालिग बालक पर संदेह होने पर उसकी तलाशी ली गई तो उसके पास से अवैध मादक पदार्थ 229 ग्राम गांजा बरामद हुआ। अवैध मादक पदार्थ बरामद होने पर पनडीपीएस एफ्ट एवं 78 जे.जे. एफ्ट में मामला दर्ज कर नाबालिग बालक को विधि संघर्षरत निरुद्ध किया, मामले में अनुसंधान किया जा रहा है।

जोधपुर में युवक के साथ हुई मारपीट के बाद लोगों का विरोध जारी

जोधपुर, (कासं)। जोधपुर में एक युवक मनीष के साथ हुई मारपीट के बाद से ही लोगों में आक्रोश है। आक्रोशित लोगों ने थाने में पहुंचकर धरना प्रदर्शन किया। उन्होंने मारपीट के मामले में अन्य आरोपियों को गिरफ्तार करने, पुलिस से निष्पक्ष जांच और कार्रवाई करने की मांग की। स्थानीय लोगों ने कमिश्नर के नहीं आने तक थाने के अंदर ही धरना देना शुरू कर दिया। इस दौरान उन्होंने थाने के अंदर ही हनुमान चालीसा का पाठ करना शुरू कर दिया।

रविवार को धरने के दौरान एडीसीपी वीरेंद्र सिंह और एसीपी मंगलेश ने थाने में पहुंचकर प्रदर्शन कर रहे लोगों से समझाइश की। उन्होंने आक्रोशित लोगों को आश्वासन देते हुए लोगों को शांत करवाया, तब जाकर प्रदर्शनकारियों ने धरना खत्म किया। इस दौरान पास के थानों का जाब्ता भी मौके पर बुलाया गया। जानकारी के अनुसार जोधपुर शहर के आखिलिया चौराहे पर

■ लोगों ने थाने में पहुंचकर प्रदर्शन किया और आरोपियों को गिरफ्तार करने, पुलिस से निष्पक्ष जांच और कार्रवाई करने की मांग की

■ जोधपुर के खांडा फलसा थाने के अंदर लोगों ने प्रदर्शन कर हनुमान चालीसा का पाठ किया

थाने के पास बुधवार देर रात को युवक के साथ मारपीट का मामला सामने आया था। जोधपुर निवासी प्रोटीन हाउस के मालिक मनीष जोशी पुत्र ओमप्रकाश जोशी 29 अप्रैल की रात बाइक से जा रहे थे। इसी बीच आखिलिया चौराहे पर एक कार से बाइक की टक्कर हो गई। इस पर दोनों पक्षों में कहासुनी हो गई थी। टक्कर मारने के बाद कार सवार सिवांची गेट की तरफ निकल गया था। बाइक सवार युवक मनीष उसका पीछाकर सिवांची गेट पहुंचा था। सिवांची गेट स्थित खांडा फलसा थाने के बाहर हनुमान मंदिर के पास दोनों पक्षों में फिर से झगड़ा हो गया था, जहां

बाइक सवार मनीष को खांडा फलसा थाने के ठीक बाहर लाठी-डंडों से पीटा गया। इस घटना के बाद लोगों ने पुलिस के सामने विरोध जताया था। मामले में लापरवाही बरतने पर खांडा फलसा थानाधिकारी बलवंत राम को लाइन हाजिर किया गया। लोगों ने आरोप लगाया कि तब अधिकारी शराब के नशे में थे। प्रदर्शन में शामिल हुए लोगों ने पुलिस से इस मामले में निष्पक्ष जांच कर उचित कार्रवाई की मांग की है। साथ ही गवाहों पर किसी भी प्रकार का दबाव नहीं बनाने, घटना में शामिल दोषियों के खिलाफ सख्त कार्रवाई की मांग की गई है।

शराब से भरी कार पकड़ी, चालक गिरफ्तार

डुंगरपुर, (निर्स)। जिले में शराब तस्करी के विरुद्ध चलाए जा रहे विशेष अभियान ऑपरेशन स्वच्छता के तहत चौरासी थाना पुलिस ने शराब से भरी एक कार पकड़ी है। पुलिस ने इस मामले में एक तस्कर को भी गिरफ्तार किया है।

चौरासी थानाधिकारी भंवर सिंह राठौड़ ने बताया कि स्टेट हाईवे-54 पर टेम्बा गांव के पास पुलिस टीम ने गुजरात की ओर जा रही एक कार को देखा। पुलिस को देखकर ड्राइवर कार को खेतों में छोड़कर भागने की कोशिश करने लगा। मुखबिर की सूचना पर पुलिस टीम ने टेम्बा गांव के खेतों में घेराबंदी कर कार को पकड़ा। कार की तलाशी लेने पर उसकी डिकी से 5 कार्टन और 6 बोतल अवैध शराब बरामद हुई। पुलिस ने कार को जब्त कर लिया। साथ ही ड्राइवर गुजरात निवासी सुलए मछार को आबकारी अधिनियम के तहत गिरफ्तार कर आगे की कार्रवाई शुरू कर दी है।

अनूपगढ़ में बाइक सवार युवकों पर कार सवारों का हमला

अनूपगढ़, (निर्स)। वेयर हाउस रोड स्थित वार्ड नंबर 12 में देर रात कार सवार हमलावरों ने दो बाइक पर सवार तीन युवकों पर धारदार हथियारों से हमला कर दिया। इस घटना में तीनों युवक घायल हो गए, जिनमें से दो को गंभीर हालत में श्रीगंगानगर के हायर सेंटर रेफर किया गया है।

जानकारी के अनुसार, दो युवक एक बाइक पर जा रहे थे, तभी पीछे से आई एक तेज रफ्तार अल्टो कार ने उनकी मोटरसाइकिल को टक्कर मार दी। टक्कर के बाद हमलावरों ने दो युवकों पर कार चढ़ा दी। इसके बाद कार में सवार युवकों ने बाहर निकलकर तलवार, लाठी और डंडों से हमला शुरू कर दिया। दूसरी बाइक पर सवार उनके साथी ने जब दोनों युवकों को बचाने का प्रयास किया, तो हमलावरों ने उस पर भी हमला कर दिया। शोर-शराबा सुनकर आसपास के लोग मौके पर पहुंचने लगे, जिसके बाद हमलावर आंशिक रूप से फरार हो गए। घटना के बाद स्थानीय लोगों की मदद से तलाश चालों को राजकीय जिला अस्पताल अनूपगढ़ पहुंचाया गया। सूचना मिलने पर एएसआई सहूलाम पठान मौके

■ कार सवारों ने बाइक को टक्कर मारी, तीन घायल

पर पहुंचे और बाइक को जब्त कर लिया। पुलिस ने अस्पताल पहुंचकर घायल प्रवीण चुचरा, हरिओम और भंवरलाल से घटना की जानकारी ली। घायल हरिओम पुत्र शिवरतन शर्मा निवासी प्रेमनगर अनूपगढ़ ने पुलिस को पर्चा बयान दिया है। उन्होंने गुरविन्द्र सिंह पुत्र सुरजीत सिंह निवासी रिद्धि सिद्धि कॉलोनी, शमशेर सिंह उर्फ शेर पुत्र सुरत सिंह निवासी 5 के अनूपगढ़, गुरजीत सिंह सहित कुल पांच लोगों के खिलाफ मामला दर्ज कराया है।

हरिओम ने बताया कि वो प्रवीण चुचरा के साथ मोटरसाइकिल पर और भंवरलाल दूसरी बाइक पर गणेश मंदिर की ओर जा रहे थे। वेयरहाउस मोड़ के पास अल्टो कार ने टक्कर मारी, जिसके बाद आरोपियों ने हमला किया। घायल ने हमलावरों से पुरानी रंजिश होने की बात कही है। पुलिस ने मामला दर्ज कर जांच एएसआई सलीम पठान को सौंप दी है और आरोपियों की तलाश शुरू कर दी है।

हमले में युवक घायल, एक गिरफ्तार, दो बाल अपचारी डिटोन

उदयपुर, (कासं)। शहर के धानमण्डी थाना पुलिस ने बदमाशों के खिलाफ चाकू से हमला कर युवक को घायल करने का मामला दर्ज किया। पुलिस ने एक हमलावर को गिरफ्तार किया एवं विधि से संघर्षरत दो बाल अपचारी डिटोन किये।

पुलिस से प्राप्त जानकारी के अनुसार पीड़ित किशनदास पुत्र सत्यनारायण वैरागी निवासी कापड़ियों को खेड़ा बड़ी सादड़ी हॉल खेमपुरा प्रतापनगर ने आरोपी शैलेश मंसूरी व साथी के खिलाफ प्रकरण दर्ज करवाया। पीड़ित ने बताया कि 1 मई रात में विनोददास, विनय सालवी, हर्ष, बलराज उर्फ बलवंत, हितेश बावरी भोपालवाड़ी जगदीश नमकीन के पास खड़े थे।

इसी दौरान तीन लडके आए जिनमें एक का नाम शैलेश मंसूरी था। जिसके हाथ में चाकू था जिसने चाकू से विनोद के पीट, सिर पर हमला कर दिया तथा उसके साथियों ने बेहत्से हमला किया। इस दौरान आरोपी इंस्टाग्राम पर हर्ष की आईडी पर मैसेज करने की बात को

लेकर हमला कर एतराज कर रहे थे। मामले में पुलिस ने प्रकरण दर्ज कर लिया है। जिसकी जांच एएसआई कैलाश चन्द्र कर रहे हैं। इस मामले में प्रकरण दर्जहोने पर जिला पुलिस अधीक्षक डॉ. अमृता दुहन के निर्देश पर अतिरिक्त पुलिस अधीक्षक उमेश ओझ, पुलिस उप अधीक्षक राजेश यादव के सुपरविजन में धामनस्टी थानाधिकारी भंवरलाल के नेतृत्व में एएसआई कैलाशचंद्र मय टीम ने अनुसंधान में मिले साक्ष्यों के आधार पर अंकुश सिंह पुत्र विजयसिंह निवासी जलचक्की के पास कांकोली थाना कांकोली राजसमंद हाल सीमेंट गली धोली बावड़ी धानमंडी को पूछताछ के बाद गिरफ्तार कर वाददात में प्रयुक्त चाकू बरामद किया। जबकि इस मामले में विधि से संघर्षरत दो बाल अपचारीयों को डिटेन किया है।

वहीं उदयपुर शहर के सविना थाना पुलिस ने व्यापारी के साथ मारपीट करने वाले दो आरोपियों को गिरफ्तार किया है।

जिला पुलिस अधीक्षक डॉ. अमृता

दुहन के निर्देश पर चलाए जा रहे तलाशी अभियान के दौरान अतिरिक्त पुलिस अधीक्षक उमेश ओझा, पुलिस उप अधीक्षक सूर्यवीर सिंह के सुपरविजन में सविना थानाधिकारी गजवीरसिंह ने नेतृत्व में गठित दल ने सविना चौराहे के पास व्यापारी के साथ मारपीट करने के मामले में आरोपी साजिब बलोज पुत्र बयान खान निवासी चित्रकूट नगर सविना, मो. फैजद शेख पुत्र मो. गुडू शेख निवासी यूआईटी कॉलोनी बड़ी मस्जिद के पास सविना को गिरफ्तार किया। इसी तरह जिला पुलिस अधीक्षक के निर्देश पर चलाए जा रहे तलाशी अभियान के दौरान गठित दल ने बाईक साईड करने की बात पर व्यापारी व उसके पुत्र पर जानलेवा हमला करने के मामले में पीपीलीया भाउवा ऋषभदेव निवासी दिलीप पुत्र प्रकाश, श्रीपाल पुत्र प्रकाश, दरीफला कानुवाड़ा ऋषभदेव निवासी जयति पुत्र चेतन, सुदर पुत्र कैलाश, महेश पुत्र शंकर, जगदीश पुत्र मंगला, राहुल पुत्र नारायण निवासी बिलखाई काणुवाड़ा ऋषभदेव को गिरफ्तार किया।

वन्धजीव गणना में सज्जनगढ़ी और अमरखोजी में दिखा लैपर्ड

उदयपुर, (कासं)। उदयपुर में एक मई से शुरू हुई वन्धजीव गणना शनिवार शाम समाप्त हो गई। अब जंगलों में लैपर्ड और अभयारण्यों में गणना में शामिल ठीक डेटा को कंपाइल कर रिपोर्ट तैयार करेगी। इस बार भीषण गर्मी के चलते समय बदलते हुए 1 मई शाम 5 बजे से 2 मई शाम 5 बजे तक लगातार 24 घंटे गणना की गई।

उदयपुर शहर के सज्जनगढ़, जिले के जयसमंद और फुलवारी की नाल अभयारण्य सहित विभिन्न वन मंडलों में वनकर्मी मजानों पर तैनात रहकर गणना का कार्य पूरा कर चुके हैं। इस गणना में वन विभाग की टीमों के साथ वन्धजीव प्रेमी भी शामिल हुए। गर्मी के कारण जानवर पानी के कुंडों पर ज्यादा पहुंचते हैं इसलिए बाँटेरहला पद्धति से गिनती की गई। सज्जनगढ़, जयसमंद और फुलवारी की नाल में टैप कैमरे भी लगाए गए हैं। गणना के दौरान अमरखोजी लेपर्ड रिजर्व और सज्जनगढ़ अभयारण्य में लैपर्ड की गतिविधियां देखी गई। उदयपुर में पिछली गणना में लैपर्ड की संख्या 130 दर्ज हुई थी, जिसमें तीनों सेंचुरी में 54 और वन मंडल उदयपुर व उत्तर क्षेत्र में 76 लैपर्ड पाए गए थे।

जोधपुर में नीट परीक्षा के दौरान सख्ती से रूबरू हुए परीक्षार्थी

जोधपुर, (कासं)। जोधपुर में नीट परीक्षा-2026 के दौरान इस बार सुरक्षा और नियमों को लेकर सख्ती देखने को मिली। परीक्षा केंद्रों पर एंटी से पहले अभ्यर्थियों से दुपट्टा, कलावा तक उतरवाया गया, वहीं पेन और पानी की बोतल भी बाहर रखवाई गई। कड़ी जांच प्रक्रिया के चलते छात्रों को असुविधा का सामना करना पड़ा, जबकि बाहर अभिभावक तीन घंटे तक पेड़ों की छाया में इंतजार करते नजर आए।

जोधपुर में नीट एजाम के लिए 46 परीक्षा केंद्रों पर करीब 15 हजार अभ्यर्थियों ने परीक्षा दी। परीक्षा दोपहर 2 बजे से शाम 5 बजे तक एक पारी में आयोजित की गई। इसके लिए परीक्षा केंद्रों पर एंटी सुबह 11 बजे से ही शुरू कर दी गई थी। किडिटेड्स को दोपहर 1.30 बजे तक एंटी दी गई, इसके बाद एजाम सेंटर के गेट

■ परीक्षा केंद्रों पर एंटी से पहले अभ्यर्थियों से दुपट्टा, कलावा तक उतरवाया

■ कड़ी जांच प्रक्रिया के चलते छात्रों को असुविधा का सामना करना पड़ा

■ अभिभावक तीन घंटे तक पेड़ों की छाया में इंतजार करते नजर आए

बंद कर दिए गए।

शास्त्री नगर स्थित राजकीय उच्च माध्यमिक विद्यालय विशिष्ट पूर्व में कड़ी जांच पड़ताल के बाद ही

अभ्यर्थियों को प्रवेश दिया गया। इस दौरान कलावा पहनकर पहुंचे अभ्यर्थी परीजनों से कलावा खुलवाकर एंटी की। परीक्षा केंद्र पर कई स्तर की जांच पड़ताल के बाद परीक्षार्थी को प्रवेश दिया गया।

श्री रामस्वरूप गणेश देवी चिल्का राजकीय उच्च माध्यमिक स्कूल शास्त्री नगर में भी स्टूडेंट जांच के लिए टीम मुस्तेद नजर आई। एंटी से पहले स्टूडेंट के अच्छे तरीके से ड्यूटी में लगे कार्मिकों ने जांच की। यहां स्टूडेंट से दुपट्टा उतरवाकर एंटी दी गई। वहीं इलेक्ट्रॉनिक डिवाइसेज पेन, पानी की बोतल जैसी चीज स्टूडेंट से बाहर रखवाई गई। एजाम सेंटर पर स्टूडेंट के साथ-साथ बड़ी संख्या में उनके अभिभावक भी पहुंचे, जो आसपास पेड़ की छांव में बैठकर एजाम खत्म होने का इंतजार करते नजर आए।



बूंदी : रामगढ़ विषधारी टाइगर रिजर्व की समृद्ध जैव विविधता कई सुंदर व दुर्लभ प्रजातियों के पशु-पक्षियों का भी घर है। जंगल भ्रमण के दौरान कालदों के निकट भूकी के नाले में खूबसूरत पक्षी पीलक एक गुर्जन के पेड़ पर भोजन तलाशता नजर आया। उत्तरी भारत में अक्सर यह पक्षी गर्मियों के दिनों में घने हरे-भरे जंगलों, ऊँचे पेड़ों की छांव और शांत जल स्रोतों पर अपनी सुगुरी आवाज व चटक पीले रंग से आकर्षक लगता है। पीलक या गोल्डन ओरियोल नाम से पहचाने जाने वाले इस पक्षी का बसेरा गांव शहर की चकाचौंध से दूर घने जंगल में प्राकृतिक जलस्रोतों के आसपास होता है। इसकी सुनहरी चमक व मधुर आवाज प्रकृति के हर रंग को और भी जीवंत बना देती है।

दिया कुमारी ने शहीद की मूर्ति का अनावरण किया

सीकर, (निर्स)। उपमुख्यमंत्री दीया कुमारी ने सीकर जिले के खंडेला ब्लॉक के समर्थपुर गांव के कारगिल शहीद विजेंद्र सिंह शेखावत की प्रतिमा का अनावरण किया तथा उन्हें श्रद्धांजलि अर्पित की। कार्यक्रम में क्षेत्र की वीरगनाओं का शॉल ओढ़ाकर सम्मान किया गया। इससे पूर्व सुभाष मौल के नेतृत्व में युवाओं ने तिरंगा रैली निकालकर देशभक्ति का संदेश दिया। इस अवसर पर राज्य स्तरीय सैनिक कल्याण सलाहकार सविता के अध्यक्ष प्रेम सिंह बाजोर, खंडेला विधायक गां गथा था। जहां से 1 मई को लौटा तो मकान का ताला टूटा हुआ एवं कमरों में सामान बिखरा पड़ा था। इस पर तलाशी ली तो चांदी की पायल, कढ़े, सिक्के तथा 1 लाख रुपये नकदी गायब थी। इस पर पुलिस को सूचना कर प्रकरण दर्ज करवाया। जिसकी जांच हैड कांस्टेबल मदनसिंह कर रहे हैं।

इसी तरह सायरा थाना क्षेत्र उमरोद गांव निवासी पुनाराम पुत्र डालू राम गमेती ने पुलिस थाने में

उदयपुर में दो मकानों से जेवरात व नकदी चोरी

उदयपुर, (कासं)। शहर के सविना थाना क्षेत्र में स्थित मकान से चोर जेवरात व नकदी चुरा ले गए। अच्यत्र सायरा थाना क्षेत्र के उमरोद गांव में स्थित मकान से जेवरात व नकदी चुरा ले गए। पुलिस से प्राप्त जानकारी के अनुसार पीड़ित रोशलाल गर्ग पुत्र माधवलाल गर्ग निवासी डाकन कोटेडा पार्श्वनाथ कॉलोनी ने अज्ञात चोर के खिलाफ प्रकरण दर्ज करवाया। उसने बताया कि चोर पिता की तबीयत खराब होने पर 29 अप्रैल को खारवा गां गथा था। जहां से 1 मई को लौटा तो मकान का ताला टूटा हुआ एवं कमरों में सामान बिखरा पड़ा था। इस पर तलाशी ली तो चांदी की पायल, कढ़े, सिक्के तथा 1 लाख रुपये नकदी गायब थी। इस पर पुलिस को सूचना कर प्रकरण दर्ज करवाया। जिसकी जांच हैड कांस्टेबल मदनसिंह कर रहे हैं।

इसी तरह सायरा थाना क्षेत्र उमरोद गांव निवासी पुनाराम पुत्र डालू राम गमेती ने पुलिस थाने में

प्रकरण दर्ज करवाया। उसने बताया कि 2 मई रात में मैं परसादी में गया था एवं पत्नी अजकीबाई निचे मकान में सो रही थी। रात में पिछवाड़े से आए चोर मकान के प्रथम मंजिल पर बने कमरे का ताला तोड़कर चांदी की पायल, कंदोरा तथा करीब 70 हजार रुपये नकदी चुरा ले गए। दूसरे दिन सबेरे उठर जाने पर कमरे का ताला टूटा हुआ होकर सामान बिखरा पड़ा था। तलाशी ली तो जेवरात व नकदी गायब थी। इस मामले में पुलिस ने प्रकरण दर्ज कर जांच शुरू की।

अधेड़ व्यक्ति का शव मिला, परिजनों ने हत्या की आशंका जताई

आरोप लगाया कि अधेड़ की हत्या कर शव को पानी में डाला गया है

गुढगाँड़जी, (निर्स)। थाना क्षेत्र के रघुनाथपुरा गांव में एक अधेड़ व्यक्ति का शव पानी की खेळ में मिलने से इलाके में सनसनी फैल गई। मृतक की पहचान रघुनाथपुरा निवासी 45 वर्षीय सुनील पुत्र रामेश्वर रेप्सवाल के रूप में हुई है। सूचना मिलते ही गुढगाँड़जी पुलिस मौके पर पहुंची और शव को कब्जे में लेकर जांच शुरू कर दी। पुलिस ने शव को गुढा सामुदायिक स्वास्थ्य केंद्र की मोर्ची में रखवाया है। परिजनों के अनुसार सुनिल शनिवार सुबह करीब 10 बजे घर से निकला था, लेकिन देर रात तक वापस नहीं लौटा। इसके बाद परिवार और ग्रामीणों ने उनकी तलाश की। लेकिन कोई सुराग नहीं मिला। अगली सुबह गांव के लालचंद मेघवाल रमशान भूमि स्थित पेड़ों को पानी देने पहुंचा।



अधेड़ का शव मिलने के बाद मौके पर लोगों की भीड़ जमा हो गई।

कहना है कि जिस खेळ में शव मिला, उसमें पानी बहुत कम था। जिससे डूबने से मौत होना संदिग्ध प्रतीत होता है। उन्होंने आरोप लगाया कि सुनिल की हत्या कर शव को पानी में डाला गया है, ताकि घटना को दुर्घटना का रूप दिया

जा सके। मौके पर मृतक की चपल पानी में मिली। जबकि शव आंशिक रूप से ही पानी में था, जिससे संदेह और गहरा गया है। पुलिस ने मामला दर्ज कर जांच शुरू कर दी है। शव का पोस्टमार्टम मेडिकल बोर्ड से कराया जाएगा और

पानी का सैपल भी जांच के लिए लिया जाएगा। पुलिस का कहना है कि सधी पदार्थों को ध्यान में रखते हुए जांच की जा रही है और मौत के वास्तविक कारणों का खुलासा पोस्टमार्टम रिपोर्ट आने के बाद ही हो सकेगा।

सीकर : ट्रेलर चोरी के चार आरोपी गिरफ्तार

सीकर, (निर्स)। सीकर में कलवा गांव से ट्रेलर चोरी के मामले में नेछवा पुलिस ने 4 शातिर बदमाशों को गिरफ्तार कर लिया है। आरोपियों से पूछताछ में खुलासा हुआ कि बदमाशों ने ट्रेलर की पहचान चेसिस नंबर काटकर छिपाई थी। फिलहाल पुलिस आरोपियों से पूछताछ कर रही है, जिसमें वाहन चोरी के कुछ मामलों में खुलासे की संभावना है।

जिला पुलिस अधीक्षक प्रवीण नायक नूतवात ने बताया कि ट्रेलर चोरी का 24 घंटे के भीतर वाहन चोर गिरोह का पर्दाफाश किया है। पुलिस ने कलवा गांव से चोरी हुए ट्रेलर को मय ट्रांली के बरामद कर लिया है। शातिर चोरों ने वाहन की पहचान छिपाने के लिए पहचान मिटा दी थी और चेसिस नंबर

■ गिरफ्तारी के बाद पुलिस ने सभी आरोपियों को कोर्ट में पेश कर पुलिस रिमांड लिया है

तक काट दिया था। नेछवा थानाधिकारी कैलाश चंद्र यादव ने बताया कि 28 अप्रैल को सुतोद गांव निवासी मदनलाल जाट ने नेछवा थाने में उपस्थित होकर ट्रेलर चोरी होने की रिपोर्ट दर्ज कराई थी। पीड़ित मदन ने रिपोर्ट देकर बताया कि उसने कलवा गांव में 28 अप्रैल को ट्रेलर खड़ा किया था, जिसे अज्ञात चोर चुराकर ले गए और अपने अन्य साथियों के साथ मिलकर इसे बेच दिया। पड़त

बज्जू, (निर्स)। बज्जू स्थित मुख्य नहर की आरडी 931 पर दाहिनी ओर की वन पट्टी में बिजली लाइन के शॉर्ट-सर्किट से आग लग गई। घटना में हजारों पेड़ जलकर राख हो गए। सूचना मिलते ही वन विभाग, विद्युत विभाग, पुलिस और राजस्व विभाग के अधिकारी मौके

पर पहुंचे। प्रधान बिशोई और ग्रामीण सुनील डूडी और नरसीराम खीचड़ ने बताया कि वन पट्टी से गुजर रही बिजली लाइन के तार हट्टी के कारण सफेदे के बड़े पेड़ों से टकरा गए। इससे तेज शॉर्ट-सर्किट हुआ और पेड़ों में आग लग गई। तेज हवाओं के कारण आग

जल्द ही 2-3 बीघा क्षेत्र में फैल गई, जिससे सफेदे, कीकर और खेजड़ी के हजारों पेड़ जलकर नष्ट हो गए। सूचना पर एएसडीएम बज्जू सांवरपाल रंगर के निर्देश पर नायब तहसीलदार नितिन पुरोहित और पुलिस टीम तुरंत मौके पर पहुंची।

बाँसवाड़ा, उदयपुर, सिरौही में चंदन वन विकसित किये जायेंगे- भजनलाल

मुख्यमंत्री ने वन विभाग की बैठक में तीनों जिलों के चयनित स्थानों पर दस-दस हजार चंदन के पौधे लगाने के निर्देश दिये

जयपुर, 3 मई। राज्य सरकार द्वारा बाँसवाड़ा के झॉतलिया, उदयपुर के बांकी एवं सिरौही के जनापुर में चंदन वन विकसित किए जाएंगे। इनमें से प्रत्येक चंदन वन में 10 हजार से अधिक चंदन के पौधे रोपित किए जाएंगे। मुख्यमंत्री भजनलाल शर्मा ने रविवार को मुख्यमंत्री निवास पर आयोजित बैठक में इन चंदन वनों के लिए गुणवत्तापूर्ण पौधों का चयन करने तथा इनकी सुरक्षा के लिए चयनित स्थानों पर फेंसिंग के कार्य एवं सिंचाई के लिए समुचित व्यवस्था सुनिश्चित करने के निर्देश दिए।

मुख्यमंत्री ने कहा कि प्रधानमंत्री नरेन्द्र मोदी के मार्गदर्शन में बाँसवाड़ा, उदयपुर एवं सिरौही में चंदन वनों की रक्षा करना मुख्यमंत्री निवास पर आयोजित बैठक में इन चंदन वनों के लिए गुणवत्तापूर्ण पौधों का चयन करने तथा इनकी सुरक्षा के लिए चयनित स्थानों पर फेंसिंग के कार्य एवं सिंचाई के लिए समुचित व्यवस्था सुनिश्चित करने के निर्देश दिए।

शर्मा ने कहा कि पर्यावरण संरक्षण



मुख्यमंत्री भजनलाल शर्मा ने रविवार को मुख्यमंत्री निवास पर वन विभाग की बैठक ली।

के साथ-साथ किसानों की आय में वृद्धि के लिए राज्य सरकार किसानों को फलदार पौधे उपलब्ध करवाएगी। ऐसे में वन विभाग फलदार पौधों के वितरण की भी योजना बनाए। उन्होंने पहाड़ी एवं वन क्षेत्रों में ड्रोन सीडिंग एवं अरावली क्षेत्र में सघन वृक्षारोपण के भी निर्देश दिए।

मुख्यमंत्री भजनलाल शर्मा ने कहा कि किसानों की आय में वृद्धि के लिये राज्य सरकार उन्हें फलदार पौधे उपलब्ध करायेगी। उन्होंने पहाड़ी तथा वन क्षेत्रों में ड्रोन सीडिंग के निर्देश दिये।

को अभियान के रूप में लें और सभी विभागों एवं जिलों के लिए पौधारोपण के लक्ष्य निर्धारित करते हुए समन्वय स्थापित करें। उन्होंने कहा कि स्वयं सहायता समूहों को जोड़ते हुए, इस अभियान को लेकर आमजन को भी जागरूक करें, ताकि इस अभियान में अधिकाधिक जन भागीदारी सुनिश्चित हो सके।

इस दौरान मुख्यमंत्री कार्यालय एवं वन विभाग के वरिष्ठ अधिकारी उपस्थित रहे। वहीं, वन एवं पर्यावरण राज्य मंत्री (स्वतंत्र प्रभार) संजय शर्मा वीटियो कॉन्फ्रेंस के माध्यम से बैठक में जुड़े।

निशांत कुमार ने चंपारण से सद्भाव यात्रा शुरू की

पटना, 03 मई। बिहार के पूर्व मुख्यमंत्री नीतीश कुमार के बेटे और जेडीयू नेता निशांत कुमार ने पटना स्थित पार्टी कार्यालय से अपनी सद्भाव यात्रा की शुरुआत की। इस दौरान पार्टी के दिग्गज नेता और कार्यकर्ताओं का हजूम उमड़ पड़ा। इस दौरान मोडिया से बात करते हुए उन्होंने कहा कि इस जनसंपर्क कार्यक्रम का उद्देश्य पार्टी संगठन को मजबूत करना और विभिन्न समुदायों के लोगों से जुड़ना है। उन्होंने कहा, "हमारे इसे सद्भाव यात्रा का नाम दिया है, जिसका अर्थ

उन्होंने कहा कि यात्रा का उद्देश्य कार्यकर्ताओं से मिलना, उनके विचार सुनना और संगठन को नई ऊर्जा देना है।

है- अमीर, गरीब, दलित, अति-पिछड़ा और अल्पसंख्यक समेत समाज के हर वर्ग को साथ लेकर चलना।

गांधी जी ने अपना पहला सत्याग्रह चंपारण की धरती से शुरू किया था और मेरे पिता ने भी अपनी सभी प्रमुख यात्राएँ वहीं से शुरू कीं। मैं भी वहीं से अपनी यात्रा शुरू कर रहा हूँ।" उन्होंने आगे कहा कि इस यात्रा का मकसद कार्यकर्ताओं से मिलना, उनके विचारों को सुनना और संगठन को नई ऊर्जा देना है।

आज बीकानेर, अजमेर, जयपुर, भरतपुर संभाग में तेज आँधी-बारिश की संभावना

मौसम विभाग के अनुसार, कई जगह 50 से 70 किलोमीटर प्रति घंटा की रफ्तार से तेज हवाएं चल सकती हैं

जयपुर, 03 मई। प्रदेश में एक नए मजबूत पश्चिमी विक्षोभ के सक्रिय होने से 4 मई को बीकानेर, अजमेर, जयपुर और भरतपुर संभाग के कुछ हिस्सों में तेज आंधी और बारिश की संभावना है। इस दौरान कहीं-कहीं 50 से 70 किलोमीटर प्रतिघंटा की रफ्तार से तेज हवाएँ चल सकती हैं।

मौसम विभाग के अनुसार, शनिवार देर रात आए अंधड़ और बारिश के कारण प्रदेश के अधिकांश शहरों के तापमान में गिरावट दर्ज की गई, जिससे आमजन को गर्मी से राहत मिली है। रविवार को प्रदेश के छह शहरों में अधिकतम तापमान 42 डिग्री से शहरों में न्यूनतम तापमान 25 डिग्री के पार रहा। फलौदी सबसे गर्म स्थान रहा, जहाँ अधिकतम तापमान 44.8 और न्यूनतम 31.2 डिग्री दर्ज किया गया।

मौसम विज्ञान केन्द्र जयपुर के निदेशक राधेश्याम शर्मा ने बताया कि राज्य के विभिन्न भागों में मेघ गर्जन, आंधी और हल्लकी से मध्यम बारिश दर्ज की गई है। वर्तमान में अधिकतम तापमान 40 से 43 डिग्री के बीच है, जो सामान्य के आसपास है। उन्होंने

मौसम विज्ञान केन्द्र जयपुर के अनुसार, अगले एक सप्ताह राज्य के कुछ हिस्सों में 40-50 किलोमीटर प्रतिघंटा की रफ्तार से हवाओं के साथ आँधी-बारिश की संभावना है। जयपुर में रविवार को आंशिक बादल छाए रहे। अधिकतम तापमान 38.3 तथा न्यूनतम 22 डिग्री रिकॉर्ड हुआ।

बताया कि आगामी एक सप्ताह तक राज्य के कुछ हिस्सों में 40 से 50 किलोमीटर प्रतिघंटा की रफ्तार से हवाओं के साथ आंधी-बारिश की गतिविधियाँ जारी रहने की संभावना है। नए पश्चिमी विक्षोभ के प्रभाव से 4 मई को इन गतिविधियों में और तेजी आ सकती है। इसके चलते अधिकतम तापमान 44 डिग्री से नीचे रहने और हीटवेव से राहत मिलने की संभावना है।

इस बीच जयपुर में शनिवार रात तेज अंधड़ के कारण कई स्थानों पर पेड़ उखड़ने, टोन शेट, होर्डिंग और बिजली के पोल गिरने की घटनाएँ सामने आईं। रविवार को भी शहर में आंशिक बादल छाए रहे और मध्यम गति से हवाएँ चलीं, जिससे तापमान में गिरावट दर्ज की गई। जयपुर का अधिकतम तापमान 38.3 और न्यूनतम तापमान 22 डिग्री

दर्ज किया गया, जबकि 5.2 मिमी बारिश हुई। मौसम विभाग ने सोमवार को जयपुर में तेज आंधी और बारिश की संभावना जताई है।

भारत व ...

(प्रथम पृष्ठ का शेष)

प्रेस विज्ञापन में कहा गया है कि नेपाल सरकार पहले भी भारत सरकार से इस क्षेत्र में सड़क निर्माण या विस्तार, सीमा व्यापार और तीर्थयात्रा जैसी गतिविधियाँ करने का लगातार आग्रह करती रही है।

नेपाल इससे पहले भी कई बार इस क्षेत्र से जुड़े अपने दावे और संवेदनशीलता के बारे में भारत और चीन दोनों को स्मरण करा चुका है।

होर्मुज़ से ...

(प्रथम पृष्ठ का शेष)

जानकारी दी है। मंत्रालय ने बताया कि वहाँ मौजूद सभी भारतीय नाविक सुरक्षित हैं। पिछले 24 घंटे में किसी भी भारतीय जहाज के साथ कोई घटना नहीं हुई है। विदेश मंत्रालय, विदेशों में भारतीय दूतावास और समुद्री क्षेत्र से जुड़े लोग मिलकर काम कर रहे हैं, जिससे भारतीय नाविक सुरक्षित रहे और जहाजों का काम ठीक से चलता रहे। इसके अलावा, डीजी शिपिंग का कंट्रोल रूम रोज हालात पर नजर रख रहा है। अब तक हजारों फोन कॉल और ईमेल का जवाब दिया जा चुका है। पिछले 24 घंटों में भी कई लोगों ने मदद के लिए संपर्क किया।

ईरान के ...

(प्रथम पृष्ठ का शेष)

राष्ट्रपति और भू-राजनीतिक वास्तविकताओं से निपटने के लिये विकसित किया है। भारत के लिए, अपने राष्ट्रीय हितों की रक्षा विदेश नीति की आधारशिला रही है।

गिरती लोकप्रियता ...

(प्रथम पृष्ठ का शेष)

इंटीग्रेटेड बैटल कमांड सिस्टम और संबंधित उपकरणों की भी मंजूरी दी गई। संभावित बिक्री के मुख्य ठेकेदार नॉर्थग्रिप युएन कॉर्प, आरटीएक्स कॉर्प और लॉकहेड मार्टिन कॉर्प होंगे।

रॉयटर्स ने बताया, अमेरिकी विदेश सचिव मार्क रूबियो ने इन सभी हथियार पैकेजों की मंजूरी का औचित्य यह कहकर दिया कि एक आपातकालीन स्थिति है जो इन हथियारों की तत्काल बिक्री की मांग करती है।

संभावित हथियार बिक्री आमतौर पर कांग्रेस की समीक्षा अर्थात् अधीन होती है और हथियारों की मात्रा और मूल्य विक्रेता और उपभोक्ता के बीच बातचीत के बाद तय होते हैं। हालाँकि, विदेश विभाग के बयान में कहा गया कि यह त्वरित हस्तांतरण "अमेरिका की राष्ट्रीय सुरक्षा के हितों में है।"

अमेरिका और इजरायल ने 28 फरवरी को ईरान में सैन्य हमले शुरू किए, जिसके बाद तेहरान ने यूएई, कतर और कुवैत सहित मध्यपूर्वी पड़ोसियों पर प्रतिशोधी हमले किए।

जहाँ एक ओर वॉशिंगटन अपने

मिडिल ईस्ट सहयोगियों का समर्थन जारी रख रहा है, वहीं नाटो के साथ इसका मतभेद बढ़ता जा रहा है। जब ट्रम्प प्रशासन ने अमेरिकी सैनिकों की संख्या कम करने का निर्णय लिया, यह कदम अमेरिकी राष्ट्रपति और जर्मनी के नेता फ्रिडरिक मर्ज़ के बीच विवाद के बाद आया। जर्मनी के रक्षा मंत्री बोेरिस पिस्टोरियस ने कहा कि यह कदम अपेक्षित था, क्योंकि मर्ज़ ने मध्यपूर्व में अमेरिकी रणनीति पर सवाल उठाया था। उन्होंने कहा, "हम यूरोपियों को अपनी सुरक्षा की जिम्मेदारी अधिक लेनी होगी।"

ईरान ने ...

(प्रथम पृष्ठ का शेष)

रहमान बिन जसोम अल-थानी ने ईरान के विदेशमंत्री अब्बास अराघची से बातचीत की है। यह तब है कि जब इजरायल और अमेरिका के हमलों के बाद दोनों देशों पर दबाव बढ़े इन के लिए दूत के नेचुरल गैस प्लांट और हमला इंटरनेशनल एयरपोर्ट को निशाना बनाया है।

भारत ने ...

(प्रथम पृष्ठ का शेष)

उन्होंने कहा कि गैलेक्सीआई का मिशन दृष्टि हमारी अंतरिक्ष यात्रा में एक बड़ी उपलब्धि है। तकनीकी रूप से यह मिशन बेहद खास है। कंपनी के अनुसार, मिशन दृष्टि दुनिया का पहला ऐसा उपग्रह है, जिसमें इलेक्ट्रो-ऑप्टिकल और सिंथेटिक अपचर रडार सेंसर एक साथ काम करेंगे। यह आधुनिक तकनीक किसी भी मौसम, बादलों के बीच और रात के अंधेरे में भी धरती की स्पष्ट तस्वीरें लेने में सक्षम है। गैलेक्सीआई के सीईओ सुयश सिंह ने बताया कि दृष्टि का मतलब है हर परिस्थिति में देख पाना। यह सैटेलाइट मल्टीस्पेक्ट्रल कैमरा और सिंथेटिक एपचर रडार को एक साथ इस्तेमाल करता है, जो दुनिया में पहली बार किया गया है।

भाजपा के झंडे ...

(प्रथम पृष्ठ का शेष)

वरिष्ठ अधिकारी ने कहा कि वाहन पास की सूचना से गुजर रहा था और जांच के बाद उसे जाने दिया गया, क्योंकि उसमें कुछ भी आपत्तिजनक नहीं मिला।

तिरुपति मंदिर ने 70 लाख किलो घी

गुणवत्ता जाँच के बिना खरीदा

जाँच आयोग की रिपोर्ट के अनुसार, मंदिर प्रशासन ने सुरक्षा परीक्षाओं की अनदेखी की व प्रयोगशाला रिपोर्टों को दबाया

रिपोर्ट के अनुसार, टीटीडी अधिकारियों ने अनिवार्य सिटोस्टेरोल परीक्षा जुलाई 2022 से प्रभावी करने के निर्णय को पलट दिया तथा खरीद समिति के सभी सदस्यों की स्वीकृति के बिना निविदा मानदंडों को कमजोर किया।

अगस्त, 2019 में पेश किए गए पात्रता मानदंडों को बिना उचित मूल्यांकन के कमजोर किया गया, जिससे अनुपालन नहीं करने वाली कंपनियों, जैसे-भोले बाबा ऑर्गेनिक डेयरी मिल्क प्रा. लि. को आपूर्ति की अनुमति मिली, जबकि उनके पास सत्यापित उत्पादन क्षमता नहीं थी।

3 अगस्त, 2022 को केन्द्रीय खाद्य प्रौद्योगिकी अनुसंधान संस्थान (सीएफटीआरआई) द्वारा किए गए प्रयोगशाला परीक्षण ने मिलावटी वनस्पति तेलों की पुष्टि की, जो सिटोस्टेरोल की मौजूदगी से घटा चली। लेकिन इन निष्कर्षों को दबाया गया और कंपनियों को निविदा शर्तों के तहत काली सूची में नहीं डाला गया।

अगस्त, 2019 में पेश किए गए पात्रता मानदंडों को बिना उचित मूल्यांकन के कमजोर किया गया, जिससे अनुपालन नहीं करने वाली कंपनियों, जैसे-भोले बाबा ऑर्गेनिक डेयरी मिल्क प्रा. लि. को आपूर्ति की अनुमति मिली, जबकि उनके पास सत्यापित उत्पादन क्षमता नहीं थी।

3 अगस्त, 2022 को केन्द्रीय खाद्य प्रौद्योगिकी अनुसंधान संस्थान (सीएफटीआरआई) द्वारा किए गए प्रयोगशाला परीक्षण ने मिलावटी वनस्पति तेलों की पुष्टि की, जो सिटोस्टेरोल की मौजूदगी से घटा चली। लेकिन इन निष्कर्षों को दबाया गया और कंपनियों को निविदा शर्तों के तहत काली सूची में नहीं डाला गया।

होर्मुज़ पर ईरान ...

(प्रथम पृष्ठ का शेष)

इसका असर अन्तर्राष्ट्रीय व्यापार, खासकर तेल और गैस आपूर्ति पर पड़ सकता है। दुनिया के सबसे महत्वपूर्ण ऊर्जा मार्गों में गिने जाने वाले इस जलडमरूमध्य से बड़ी मात्रा में कच्चे तेल का परिवहन

अग्रिम जमानत मिलने ...

(प्रथम पृष्ठ का शेष)

किसी दमनकारी सरकार के खिलाफ संघर्ष करता है, तब संविधान ही उसकी रक्षा करता है। उल्लेखनीय है कि सुप्रीम

होता है। लेकिन, अंतरराष्ट्रीय स्तर पर इस तरह के किसी भी कदम को लेकर पहले ही चिंता जताई जा चुकी है। कई देशों का मानना है कि अंतरराष्ट्रीय जलमार्गों पर एकतरफा प्रतिबंध वैश्विक समुद्री कानूनों के खिलाफ हो सकता है।

कोर्ट ने असम के मुख्यमंत्री हिमंत बिस्वा सरमा की पत्नी रिंकी भुइयाँ सरमा से जुड़े मानहानि मामले में पवन खेड़ा को अग्रिम जमानत दी है।

इजरायल ने दक्षिण लेबनान पर 50 हवाई हमले किये, 41 मारे गए

अल जजीरा के अनुसार, पूरे दक्षिण लेबनान पर ड्रोन उड़ रहे हैं, बमबारी से चिहीन शहर में भारी तबाही

बेरूत, 03 मई। इजरायल ने 16 अप्रैल से लागू सैन्य विराम के बीच लेबनान पर हमले तेज कर दिए हैं। अकेले दक्षिणी लेबनान में पिछले 24 घंटों में इजरायल ने 50 हवाई हमले किए हैं। इन हमलों में कम से कम 41 लोग मारे गए। इजरायली हमलों में अब तक अब तक 2,000 से अधिक लोग मारे जा चुके हैं। इस समय समूचे लेबनान में इजरायली ड्रोन मंडरा रहे हैं।

अल जजीरा की रिपोर्ट के अनुसार, दक्षिणी लेबनान में इजरायली सैन्य गतिविधियाँ और तेज हो गई हैं। इजरायल ने शनिवार शाम से दक्षिणी लेबनान के अधिकांश इलाकों में बमबारी की है। रविवार सुबह कई शहरों में जबदस्त धमाके हुए हैं। स्थिति बहुत तनावपूर्ण बनी हुई है। इस समय दक्षिणी लेबनान के ऊपर ड्रोन उड़ रहे हैं। बमबारी में चिहीन शहर में भारी तबाही हुई है। अल-नुफ्फाह जिले के अर-रयहान शहर में जोरदार विस्फोट हुआ

इजरायल लेबनान में हिजाबुल्लाह की मौजूदगी को अपने अस्तित्व के लिये खतरा मानता है और उसे निशाना बनाता है। वह दक्षिण लेबनान में हिजाबुल्लाह पर लगातार हमले कर रहा है।

है। बिगड़े हालात के बीच दक्षिणी लेबनान के लोग बाल-बच्चों के साथ पलायन कर रहे हैं। पिछले 24 घंटे से समूचा दक्षिणी लेबनान बमबारी का सामना कर रहा है।

लेबनान और इजरायल के मध्य संघर्ष का पुराना इतिहास है। दरअसल 1948 में लेबनान ने अन्य अरब देशों के साथ मिलकर इजरायल के गठन का विरोध किया था। तब से अब तक दोनों देशों के बीच कोई औपचारिक शांति समझौता नहीं हो पाया है। 1970 के दशक में फिलिस्तीन मुक्ति संगठन ने दक्षिणी लेबनान को अपना आधार बनाया और इजरायल पर हमले शुरू किए। इसके जवाब में इजरायल ने

1978 में ऑपरेशन लिटानी शुरू कर दक्षिणी लेबनान पर हमला किया।

साल 1982 में पहला लेबनान युद्ध शुरू हुआ। इजरायल ने फिलिस्तीन मुक्ति संगठन को पूरी तरह खदेड़ने के लिए लेबनान पर बड़ा आक्रमण किया। इजरायल की सेना बेरूत तक पहुँच गई। इसी दौरान इजरायली के विरोध में ईरान समर्थित आतंकवादी संगठन हिजाबुल्लाह का उदय हुआ। 2000 में इजरायल ने दक्षिणी लेबनान के अपने कब्जे वाले क्षेत्रों से अपनी सेना वापस बुला ली, लेकिन शेबा फार्म जैसे विवादित इलाकों को लेकर तनाव बना रहा।

साल 2006 में हिजाबुल्लाह ने दो

इजरायली सैनिकों का अपहरण कर लिया। इस घटना के बाद 34 दिनों तक भीषण युद्ध चला। यह युद्ध संयुक्त राष्ट्र के प्रस्ताव 1701 के बाद युद्धविराम के साथ समाप्त हुआ। अक्टूबर 2023 में हिजाबुल्लाह ने हमला के समर्थन में उत्तरी इजरायल पर रॉकेट हमले शुरू किए। इसके जवाब में इजरायल ने लेबनान में हवाई हमले और सीमित सैनिकी अभियान तेज कर दिए।

साल 2024 के अंत में इजरायल ने दक्षिणी लेबनान में हिजाबुल्लाह के ठिकानों पर बड़े पैमाने पर हमले किए। इस साल पिछले महीने अप्रैल में अमेरिकी मध्यस्थता के बाद इजरायल और लेबनान के बीच संक्षिप्त युद्ध विराम लागू हुआ। इजरायल लेबनान में हिजाबुल्लाह की मौजूदगी को अपने अस्तित्व के लिए खतरा मानता है और उसे निशाना बनाता है। वह दक्षिणी लेबनान में हिजाबुल्लाह पर लगातार हमला कर रहा है।

दिल्ली में चार मंजिला भवन

में आग से 9 की मौत

नई दिल्ली, 03 मई। राष्ट्रीय राजधानी दिल्ली के विवेक विहार में आज तड़के चार-मंजिला रिहायशी इमारत में आग लग गई। इस हादसे में नौ लोगों की मौत हो गई। कई लोगों को सुरक्षित बाहर निकाला गया है। दो लोग मामूली रूप से झुलस गए हैं। उन्हें गुरु तेग बहादुर अस्पताल में भर्ती कराया गया है।

मणिपुर : बम ...

(प्रथम पृष्ठ का शेष)

की। यह घटना अब भी स्थानीय लोगों के बीच डर और आक्रोश का कारण बनी हुई है, जबकि सुरक्षा व्यवस्था को लेकर भी सवाल उठ रहे हैं।

भोलवाड़ा, 3 मई (कांस)।

कांग्रेस महासचिव और राजस्थान के पूर्व उपमुख्यमंत्री सचिन पायलट ने रविवार को श्री बैकुंठ धाम बरनाघर आसीन्द में आयोजित भगवान देवनारायण के 51 कुंडीय विष्णु महायज्ञ एवं मूर्ति प्राण प्रतिष्ठा महोत्सव में शिरकत की। पायलट ने यज्ञ में आहुतियाँ देकर देश-प्रदेश की खुशहाली की मंगलकामना की। इस दौरान सवाई भोज पीठ के महंत सुरेश दास, दौसा सांसद मुरारी लाल मीणा, सचिव धीरज गुर्जर, पूर्व मंत्री रामलाल जाट समेत, हजारों श्रद्धालु मौजूद रहे।

सचिन पायलट ने अपने संबोधन में कहा कि इस क्षेत्र में हम सब लोग आए और इस प्राचीन प्रसिद्ध धरती पर, यहाँ की भूमि पर अपना शीश झुकाकर आशीर्वाद मांग सके, प्रार्थना कर सके। आप सब लोगों से मुलाकात कर सके। उन्होंने कहा कि यह राजनीतिक मंच नहीं है, लेकिन दो-चार मन की बातें हैं। हम सब जनप्रतिनिधि हैं, कोई विधायक है, सांसद है, पूर्व विधायक है। सब राजनीति में हैं, हम अपना-अपना काम करते हैं। जो व्यक्ति राजनीतिक कार्यकर्ता है, उसे जनता के बीच में रहना है। देश और प्रदेश में अलग-अलग सोच है, अलग-अलग विचारधारा है और हर कार्यकर्ता चुनता है कि मुझे किस विचारधारा से जुड़ना है। अंतिम निर्णय जनता करती है-किसको जिताना है, हराना है, राज देना है, ये जनता का काम है।

पायलट ने कहा कि, जो जनप्रतिनिधि हैं, वो चाहे जीतें या हारें, सत्ता में हों या विपक्ष में, उन्हें हमेशा ईमानदारी के साथ जनता के बीच में रहकर, जन-भावनाओं को सुनकर उसके आधार पर काम करना चाहिए। जनता जिनको विधायक-सांसद चुनती है, उन्हें भी पूरे क्षेत्र के 100 प्रतिशत

सचिन पायलट ने आसीन्द में भगवान देवनारायण महायज्ञ में आहुतियाँ दीं

उन्होंने कहा कि हर जनप्रतिनिधि को जनभावनाओं को सुनकर उसके आधार पर काम करना चाहिए



कांग्रेस महासचिव व पूर्व उपमुख्यमंत्री सचिन पायलट ने रविवार को श्री बैकुंठ धाम बरनाघर आसीन्द में आयोजित भगवान देवनारायण के 51 कुंडीय विष्णु महायज्ञ एवं मूर्ति प्राण प्रतिष्ठा महोत्सव में शिरकत की।

वोट नहीं मिलते। परंतु जो व्यक्ति चुनाव जीतता है, जो दल जीतता है, वो शासन-सरकार चलाता है। उसको सबका होना पड़ता है, मन से यह बात निकालनी

पड़ेगी कि उसने ने मुझे वोट दिया या नहीं दिया। कांग्रेस महासचिव ने कहा राजस्थान में लोग पिछले दो-दो साल

श्री बैकुंठ धाम बरनाघर आसीन्द में मूर्ति प्राण प्रतिष्ठा महोत्सव के बाद पूर्व उपमुख्यमंत्री ने क्षेत्रवासियों को आश्वासन दिया कि "जब-जब गरीब व किसान पर संकट आयेगा, देश-प्रदेश में अत्याचार, अन्याय होगा, मैं और मेरे सभी साथी आपके साथ खड़े रहेंगे।"

से भुगत रहे हैं, लेकिन अब जो भी हो, दो-दो साल और भुगतना पड़ेगा और जब समय आएगा, तब सही जनता के लिए सब सही होगा। इस प्रसिद्ध प्राचीन मंदिर में जो लोगों की आस्था है, उसको नमन करने के लिए मैं अकेला नहीं, हम सब साथी मेवाड़ से, जयपुर से, सब लोग यहाँ पर आए। मंदिर के साथ-साथ जो हमारी जनादन है, जनता, उसके दर्शन आज हमको मिले, इसलिए अपना सौभाग्य मानता हूँ। पायलट ने क्षेत्रवासियों से कहा, आप लोगों ने जिस मजबूती के साथ अपना आशीर्वाद दिया, अपना सहयोग दिया और हमेशा, समय अच्छा हो या बुरा हो, आप लोगों ने हमेशा दोनों हाथों से आशीर्वाद दिया, उनके प्रति मैं शीश झुकाता हूँ। मैं इस बात का आश्वासन देता हूँ- जब हमारे गरीब और किसान पर संकट आएगा, जब-जब देश-प्रदेश में अत्याचार, अन्याय होगा, मैं और हमारे सब साथी आपके साथ खड़े रहेंगे।